
భూమిని కాపాడుకుందాం! 


మయమూొతన సంవత్సర శుభారంభ వేడుకలు సద్దు మణగక ముందే, మలేసియాలో భూకంపం 
అనే వార్త కలవర పెట్టింది. అంతకు ఒకవారం ముందు ఇరాన్‌లో భయుంకరమైన భూకంపం 
ఎర్బడి అతిప్రాచీన బామ్‌ నగరాన్ని నేలమట్టం చేసి 50,000 మంది ప్రాణాలను పొట్టన 
పెట్టుకున్నది. 

భూకంపం ఒక ప్రకృతి వైపరీత్యం. దానిని అడ్డుకునే శక్తి మానవమాత్రులకు లేదు. అయితే, 
అది రాకుండా తగు జాగ్రత్తలు తీసుకోవడం మన చేతుల్లో ఉంది. 

మానవ శరీరాన్ని కప్పి ఉంచే చర్మం చాలా ప్రధానమైనదని మనకు తెలుసు. అసంఖ్యాకమైన 
సూక్ష్మరం(ధ్రాల ద్వారా, శారీరక ఉష్షోగ్రతను కాపాడడం; స్వెద బిందువులను వెలువరించడం 
మొదలైన పనులు అది చేస్తుంది. సూక్ష్మరం(ధ్రాలు మూసుకు పోతే, మొటిమలు, పుళ్ళు 
లాంటి ఇబ్బందులు తలెత్తుతాయి! 

అదే విధంగా, పెరుగుతూన్న జనాభా కారణంగా నగరీకరణ పెరుగుతున్నది. భూగర్భ 
జలాల కోసం, చమురు కోసం భూమి పైపారనుతూట్లు పొడవడం వల్ల సమతౌల్యం దెబ్బతింటు 
న్నది. భూగర్భంలో కొన్ని అవాంఛనీయమైన మార్పులు చోటు చేసుకోవడంతో, భూగర్భంలో 
కదలికలు ఎర్బడతాయి. వాటి కారణంగానే ఉపరితలంలో భూకంపాలు ఏర్పడతాయి. 

ఎటికి తోడు మనిషి భూమి ఉపరితలంలోనూ, భూగర్భంలోనూ ప్రయోగాల పేరిట 
రకరకాల విస్ఫోటనాలు ప్రయోగిస్తున్నాడు. ఎటి కారణంగా పర్యావరణం కలుషితమవుతోంది. 
నదుల కాలుష్యం రోజురోజుకూ ఎక్కువవుతోంది. మనం ప్రకృతిని నిర్లక్ష్యం చేయడం వల్ల, వాటి 
పర్యవసానాలు ఎలాంటి ముందు హెచ్చరికలు లేకుండా మన మిద హఠాత్తుగా విరుచు 
పడి నానా బీభత్సం స సృష్టిస్తున్నాయి. 

ఒక విధంగా, విలాసాల కోసం, వసతుల కోసం మనిషిలోని దురాశే ప్రకృతి ఉపదవాలకు 
కారణం అని చెప్పవచ్చు. పర్యావరణ సమతౌల్యాన్ని రక్షించుకుంటూ, దాని ద్వారా భూమిని 
జ అథాపాడుకోవడం మన కర్తవ్యం! 

స సంపాదకుడు ; అత్వని 

అపూర్వ కరుణ! 


. విధిలో బిచ్చగాడు కనిపిస్తే 'అయ్యోపాపం' 
అనుకుని జేబులో చిల్లర డబ్బులు తీసి 
వేస్తాం. ఆ తరవాత దానిని గురించి మరి 
చిపోతాం. అంతే కదా? అయితే, ఒక 
ఆరేళ్ళ కుర్రాడు ఒక బిచ్చగాణ్ణీ చూసి 
ఎంచేశాడో చూడండి: 

ఇటలీలోని ఒక నగరంలో ఆ కు[రాడు 
వాడి తల్లితో కలిసి నడిచి వెళుతున్నాడు. చిరిగిన 
బట్టలతో ఒక బిచ్చగాడు బిచ్చమెత్తుకోవడం 
వాడి కంటబడింది. అలాంటి దృశ్యాన్ని ఆ పసి 
వాడు అంతకు ముందెన్నడూ చూడలేదు. 
వెంటనే పరిగెత్తుకుపోయి తన చేతులతో ఆ 
బిచ్చగాణ్డు కావిలించుకున్నాడు. ఆ తరవాత అతడి సతికి జాలిపడి ఆ బిచ్చగాడికి 
డబ్బులివ్వమని తల్లిని వేడుకున్నాడు. 

బిచ్చకాడు, పిల్లవాడి చల్లని మనసును చూసి, కన్నీళ్ళపర్యంతమైపోయి, ఆ 
తల్లితో, ““అమ్మా మీ బిడ్డ మామూలు బిడ్డ కాదు; మహాత్ముడు. అతడు పెరిగి 
పెద్దవాడై, దేశానికి ప్రజలకు ఎన్నో మంచిపనులు చేయగలడు. అతన్ని జాగ్రత్తగా 
చూసుకో తల్లీ, అన్నాడు. 

ఆ బిచ్చగాడి మాటలు అక్షరాలా నిజమయ్యాయి. ఆ పసివాడు పెరిగి పెద్ద 
య్యాక కరుణాముర్తిగా పెరుగాంచాడు. పేదప్రజల దైన్యస్ధాతిని మార్చడానికి 
ఎంతగానో కృషిచేశాడు. 

ఆయన గొప్ప దేశభక్తుడిగా కూడా పేరుతెచ్చుకున్నాడు. తన హృదయాన్ని 
తెరిచిచూస్తే, అందులో “ఇటలీ అని రాసివుంటుంది అని అతడు తరచూ 
గొప్పగా చెప్పుకునేవాడు. ఆయన జీవితాన్నే తన దేశం. కోసం త్యాగం చేశాడు. 
ఆయన మరెవరోకాదు. ఇటలికి చెందిన సుప్రసిద్ద దేశభక్తుడు జోసెఫ్‌ మాజినీ. 

“నత్కీరుడి చమత్కారం 


శఅంతాపురంలో నత్కీరుడనే మహాపండితు 
డుందేవాడు. ఆయన ఎంతటి క్ర్‌షమైన 
విషయాన్నయినా, అరటిపండు వలిచినట్లు 
చెప్పగలడని సరు. చమత్కారంగా మాట్లాడ 
డంలో, ఆయనకున్న ప్ర ప్రజ్ఞ గురించి [గామ 
స్టులు కథలు కథలుగా చెప్పుకుంటారు. 
సకలశాస్త్ర పారంగతుడైనా, వినయంలోనూ 
తనకుతనే సాటి అయిన నత్కీరుడంటే 
(గామస్థులందరికి ఎంతో గౌరవం. 
ఇలావుండగా, ఆ ఊరుకు కొత్తగా 
కర్తికాముకుడనే భాగ్యవంతుడువచ్చాడు. 
తనకురాని విద్యలేదని ఆయనకు మిడిసి 
పాటు. తన గురించిన పాగడ్తలువివడం, 
ఆయనకు ఎంతో ఇష్టం. అందుకోసం 
ఆయన డబ్బు ఖర్చుచేయడానికి కూడా 
వెనుకాడడు. పటంలో తననెవరూ పట్టించు 
కోవడంలేదని, ఆయన తన నివాసం 
పల్లెటూరికి మార్చాడు. అక్కడే లంకంత 
ఇల్లూ, వందెకరాల మాగాణీ కొన్నాడు. 


కీర్తకాముకుడి గురించి తెలుసుకున్న 
కొందరు స్వార్థపరులు ఆయనచుట్టూచేరారు. 
నిత్యం ఆయనను పొగడ్తలతో ముంచెత్తుతూ 
తమ అవసరాలకు డబ్బు సంపాదించు 
కోవడం వృత్తిగా చేసుకున్నారు. దాంతో 
కిర్తికాముకుడికి చింతాపురం విపరీతంగా 
నచ్చేసింది. అక్కడ ఆయనకు రోజులు 
సంతోషంగా గడిచిపోతున్నాయి. 

కీర్తికాముకుడి భార్య సునగరి పట్నంలో 
పుట్టిపెరిగింది. ఆమెకు పల్లెటూరునచ్చలేదు. 
అటుపైన, భర్త పొగడ్తల కోసం చేస్తున్న 
వృథాఖర్చులు, ఆమెను మరింతగా కలవర 
పెట్టాయి. అందుకని ఆమె, పటంలోవున్న 
తన తమ్ముడు శుభాకరుడికి వెంటనే బయ 
ట్టేరిరావలసిందిగా కబురుపెట్టింది. 

ఆ ప్రకారం చింతాపురం వచ్చిన శుభా. 
కరుడు త్వరలోనే అక్కడి పరిస్థతి ఆకళింపు 
చేసుకున్నాడు. వయసులో తనకంటే పెద్ద 
వాడైన బావగారిని మందలించడం బాగుండ 


““వసుంధర?” 


దని, ఆయనకు నచ్చచెప్పే ఉపాయం 
కోసం ఎంతగానో ఆలోచించాడు. చివరకు 
ఆయనను పొగడ్తలతోనే గెలవాలనుకుని 
ఒకరోజున ఆయనతో, ““బావా! ఎ దేశానికైనా 
(గ్రామాలే పట్టుగొమ్మలు. (గ్రామంలో స్థిర 
పడాలన్న నీ నిర్ణయాన్ని నేను మెచ్చుకో 
కుండావుండలెకపోతున్నాను. ఐతే, వ్యవ 
సాయంలోకంటె వ్యాపారంలో అ(గ్రగణ్యు 
డివి గాబట్టి, నివు పట్నానికి తిరిగివెళ్ళి 
వ్యాపారం కొనసాగించి, మన కుటుంబానికి 
మంచి లాఖాల నార్జించి పెట్టవలసిందిగా, 
నిన్ను వేడుకుంటున్నాను. నీ ఆశయసాధన 
కోసం నేను చింతాపురంలో స్థిరపడి వ్యవ 
సాయం చేస్తూంటాను, అన్నాడు. 

దీనికి కీరికాముకుడు ఎమాత్రము 
అంగీకరించలేదు. ఆయన శుభాకరుడితో, 
“ఇక్కడ నాకు అపారమైన గౌరవం లభిస్తు 
న్నది. డబ్బు ఎంత సంపాదించినా, పట్నంలో 
ఇలాంటి గౌరవం మాత్రం దొరకదు. నాకిక్కడే 
బాగుంది, అని ఖచ్చితంగా చేప్పేశాడు. 

ఈ సమాధానం శుఖాకరుడు ఊహించ 
లేనిదేమీకాదు. ఆ కారణంగా అతడు ఏ 
మాత్రమూ తొణకక, '“బావా! (గ్రామాల్లో 
ప్రజలు డబ్బుకు వ్రాముఖ్యాన్నివ్వరు. 
వారు ప్రతిభకు మాత్రమే పట్టంకడతారు. 
డబ్బు పుచ్చుకోకుండానే ప్రతిభావంతులైన 
కన్చలను, పండితులను, ఇతర కళాకారులను 
వారు అభిమానించి గౌరవిస్తారు. అలాంటి 
గౌరవం నత్కీరుడికి ఈఊళ్ళొ లభిస్తున్నది. 
ఇక్కడ నిన్ను పాగిడేవారందరూ, డబ్బు 
కోసమే పొగుడుతున్నారు!” అంటూ చురక 
కూడా వేశాడు. 


చందమామ 





ఈ మాటలు కీర్తికాముకుడిలో పౌరుషాన్ని 
లేపాయి. అంతవరకూ నత్కీరుడంటే ఆయ 
నకూ గౌరవంవుంది. (గ్రామస్థుల గౌరవం 
విషయంలో నత్కీరుడు తనకు పోటీదారని 
తెలియగానే, '“డబ్బుతో ఎక్కడైనా ఎమైనా 
చేయవచ్చు. ఆ నత్కీరుడి చేతనే, నావంటి 
వాడు లేడనిపించుకుంటాను, చూడు! 
అంటూ ఆయన, శుఖాకరుడి వద్ద ప్రతిజ్ఞ 
లాంటిది చేశాడు. 

తర్వాత ఆయన,;.. నేను మిమ్మల్ని 
డబ్బుతో సన్మానించాలనుకుంటున్నాను, 
అని నత్కిరుడికి కబురుపంపాడు. 

“సన్మానం దేనికి ' అని నక్కీరుడు బదులు 
ప్రశ్చపంపాడు. 

ఇలా జరుగుతుందని ఊహించని 
కీర్తికాముకుడు, “'సన్మానిస్తానంటే, దేనికని 
అడిగే ఈ నత్కీరుడు అహంకారి అయుం 

డాలి లేదా పరమ మూర్భుడైనా కావాలి. 
ఇలాంటివాడని తెలియక, ఈ గ్రామస్థులు 
ఆయనను గౌరవించి, తమను తాము 
తక్కువ చెసుకుంటున్నారు. ఈ విషయం 
బయటపెట్టి, ఇక్కడ నా కీర్తి ప్రతిష్టలు 
మరింతగా పెంచుకుంటాను, ' అని 
తిరస్కారంగా శుభాకరుడితో అన్నాడు. 

“బావా! అహంకారం, మూర్టత్వం నీవి. 
నీవు ఆయనను స్వయంగా కలుసుకో, 
ఆయనను సన్మానించడానికి, నీకున్న అర్హతలు 

రూపించుకో,'” అంటూ శుభాకరుడా 

యునను మందలించాడు. 

ఈ విధంగా, కిర్తికాముకుడు నత్కీరుడి 
ఇంటికి వెళ్ళాడు. 

ఇంటికి వచ్చిన ఆయనను నత్కీరుడు 
ఎంతో అభిమానంగా ఆదరించి మర్యాదలు 
జరిపి వచ్చినపని అడిగాడు. 

కీ న్స 


““ ప్రతిభకు పట్టంకట్టడానికి ప్రతిభేవుండ 
నవసరంలేదు. ప్రతిభావంతులను గౌరవించే 
సహృదయం నాకున్నది. మికు సన్మానం 
చేయాలని, నాకోరిక. మీరు కాదన కూడదు, '' 


అంటూ వచ్చిన పని చెప్పాడు కీర్తికాముకుడు, 


“'మీ ఆశయం మెచ్చుకోతగ్గది. అయితే, 
నాకున్న కాస్త ప్రతిభా పాండిత్యంలో 
మాత్రమె వున్నది. నన్ను సన్మానించేవారు 
పండితులైతేనే, నాకు సంతోషం. నా పాండి 
త్యంలో మీకు నచ్చిన అంశాలు చెప్పండి! 
అన్నాడు నత్కీరుడు ఎంతో వినయంగా. 

రరికాముకుడు, ఈ మాటలకు మనసులో 
నొచ్చుకున్నా బయటపడకుండా, “ఆర్యా! 
కారణం గురించి మీకు మరీ అంత పట్టింపు 
వంటే, తమరు నాగురించి నలుగురికి గొప్పగా 
చెప్పండి. కవులు, పండితులు తమకు 
సన్మానంచేసిన వారినిపొగిడే సంప్రదాయం 
పూర్వం నుంబివస్తున్నదేకదా! అన్నాడు. 

'“సన్మానంకోసం కాకపోయినా నేను 
మిమ్మల్ని పాగడ గలను. ఐఏ అంశం చెట్ప 
మిమ్మల్సి పొగిడేది? ఎ అంశమూ లేదను 
కున్నా, కనీసం నాపాగడ్తవల్ల ఎమైనా ప్రయోజన 
ముండాలి కదా? అని అడిగాడు నత్కీరుడు. 

“పాగడ్తింతగా ఆలోచించాలా? పట్నంలో 
వ్యాపారంలో ఎంతగానో రాణిస్తున్న నేను, 
నా సంపాదనను త్యాగంచేసి పల్లెటూరు 
వచ్చాను. అదే నా గొప్పతనం!" అన్నాడు 
రీరికాముకుడు, 

“పాగడ్తలకోసమే ఇక్కడుండాలనుకునే 
వారివల్ల, ఈ [గ్రామానికి ప్రయోజనం 
వుండదని నా అభిప్రాయం. మనిద్దరం 
ఒకరినొకరు పాగడుకునే ఆలోచన మంచిది 


చందమామ 


కాదు,” అని నత్కీరుడు నిష్కర్లగా చెప్పి, 
కీర్రకాముకుణ్ణి పంపేశాడు. 
కీరికాముకుడికి చాలాకోపం వచ్చింది. 
అప్పటినుంచీ ఆయన నత్కీరుడి మిద 
దుష్ర్రచారంచేయించసాగాడు. డబ్బుకాశ 
పడి కొందరు గ్రామస్థులు, నత్కిరుడు అహం 
కారి అనీ, సన్మానం చేస్తానన్న కీర్తికాము 
కుల్ణో అవమానించి పంపాడనీ, గ్రామంలో 
అందరికి చెప్పసాగారు. ఆ మాటలుకొందరు 
నమ్మారు, కొందరు నమ్మలేదు. నత్కీరుడు 
మాత్రం ఈ ప్రచారాన్ని బొత్తిగాపట్టించుకోలదు. 
అయితే, వారం రోజులుగడిచే సరికి, 
నత్కీరుడికిచెరువ్రకుస్నానానికిపోయినప్పుడు 
మెట్లమీద కాలుజారి పడడంతో, కాలు 
దెబ్బతిని పదిరోజుల పాటు మంచం మీద 
వుండవలసివచ్చింది. 


కీర్తికొముకుడు పరమ సంతోషంతో దీనిని 
చక్కని అవకాశంగా తీసుకుని, * నేను 
అన్నీ మంచిపనులే చేస్తాను కాబట్టి, నాకు 
దైవాను(గ్రహంవుంది. నా పట్టతప్పుగా ప్రవ 
ర్తించినవారిని భగవంతుడు శిక్షిసూంటాడు. 
నత్కీరుడి విషయంలో ఇప్పుడు జరిగిందదే! ' 
అంటూ తన అనుచరుల ద్వారా మళ్ళీ 
ప్రచారంచేయించాడు. 

దీనికి నత్కీరుడు నొచ్చుకున్నాడు. 
ఆయన [గగ్రామాధికారిని కలుసుకుని, ''నేను 
అహంకారినని ప్రచారం జరిగితే పట్టించు 
కోలేదు. ఎందుకంటే, నా గురించి ౨వరిష్టం 
వచ్చినట్లు వారనుకోవచ్చు. కాని నాకు జరి 
గిన ప్రమాదం భగవంతుడు నా కిచ్చిన శిక్ష 
అంటే మాత్రం నేనొప్పుకోను. నెను తప్పు 
చేసిందీ లేనిదీ విచారణచేసి నిర్ణయించ 





వలసిందిగా, మిమ్మల్ని వేడుకుంటున్నాను,” 


అన్నాడు. 

నత్కీరుడంటే గౌరవమున్న గ్రామాధికారి 
వెంటనే, ఈ విషయమై విచారణ ప్రారంభిం 
చాడు. విచారణ (గామదేవత ఆలయం 
ముందు జరుగుతుంది. సాక్ష్యంచెప్పేవాళ్ళు 
నిజంచెబుతున్నారా, లేదా అన్నది (గ్రామ 
దేవత, తన పూజారినోట పలికిస్తుందన్నది 
[గ్రామస్థుల నమ్మకం. అందువల్ల, నత్కీరుడు, 
రీర్తికాముకుణ్ణి అవమానించాడని అబద్దం 
చెప్పడానికి ఒక్కరు కూడా ముందుకు 
రాతదు. 

కీరికాముకుడు కూడా, “నాపట్ల తప్పు 
చేసినవారికి కీడు జరుగుతుందనడానికి, 
ఇప్పటి వరకూ ఎన్నో నిదర్శనాలున్నాయి. 
నత్కీరుడికి చెరువుదగ్గర ప్రమాదం జరగ 
డంతో, నా పట్ట తప్పుచేసివుంటాడని నేను 
నమ్మాను. వాపపుణ్యాలు ఆ భగవంతు 
డికెరుక!'' అని తప్పించుకోజూశాడు. 

దానితో (గ్రామాధికారి విషయాన్ని 
చూచాయగా ఆకళింపు చేసుకోగలిగాడు. 
అందుకని, ఆయన కీర్తికాముకుడితో, 
“మీ మాటల్లో ఎంతనిజమున్స్నదీ తెలుసుకు 


నేందుకు కూడా (గగామదేవత సాయాన్నికోర 
వలసివుంటుంది! ' అన్నాడు. 

అయితే, నత్కీరుడు వెంటనే, ““కీర్తికాము 
కుడి మాటల్లో నిజమున్నదని, నేనూ 
నమ్ముతున్నాను. ఆయన ఎంతగా అడ్‌ 
గినా, నేను పాగడకపోవడమేకాక, ఆ సంగతి 
పదిమందికీ చెప్పకపోవడమే, నేను చేసిన 
తప్పయివుండవచ్చు. అందుకె భగవంతుడు 
నన్ను శిక్షించి వుంటాడని, నేనూ నమ్ముతు 
న్నాను! ఇక (గ్రామదేవతను అర్ధించవలసిన 
అవసరమేముంది? అన్నాడు. 

ఈ మాటలకు గగ్రామాధికారితో సహా 
అక్కడున్న వారందరూ ఫక్కున నవ్వారు. 
కీర్తికాముకుడికి చచ్చేటంత అవమాన 
మయింది. ప్రతిభావంతులతో' గొడవ 
పెట్టుకోవద్దని బావమరిది చేసిన హెచ్చరిక 
చెఐనిపెట్టనందుకాయన పశ్వాతాపపడి, 
వ్యవసాయాన్ని శుభాకరుడికి అప్పచెప్పి, 
తను తిరిగి పట్నం వెళ్ళిపోయాడు. 

అయితే, చింతాపురం (గ్రామస్థులు తర 
చుగా చెప్పుకునే, నత్కీరుడి చమత్కారం 
గురించిన కథల్లో మాత్రం, ఆయన శాశ్వ 
తస్టానాన్ని ై సంపాదించుకున్నాడు. 

భల్లూక మాంత్రికుడు. 


టీ 


(జలపాతం వెనకనుంచి వచ్చిన భల్లూకమూం(త్రికుడు, కాళివర్శ సాహసాన్సి గొప్పగా మెచ్చుకున్నాడు. ఆ 
సమయంలో అక్కడికి జితకేతరాజు మం(తి భటులతో వచ్చాడు. మాం(తికుడు, అతణ్జి హడలగాొట్టి, 
తలారి ఎనుబోతు మీద ఎక్కించి, అందరినీ వెంటనే నగరానికి బయలుదేరమని ఆజ్ఞాపించాడు. 


అది సహించని కాళీవర్మ కోపంకొద్దీ మాంటత్రికుడిపై కత్తిదూశాడు. 


భల్లూకమాంత్రికుడు ఒక క్షణకాలం కాళీ 
వర్మమాటలకు నివ్వెరపోయి, అక్కడ వున్న 
వాళ్ళందరి కేసీ పరీక్షగా చూశాడు. మంత్రి 
జీవగుప్పుడు తప్ప, మిగతా వాళ్ళందరూ 
ఇంకా భయకంపితులయ్యేవున్నారు. జీవ 
గుప్తుడు తానెక్కివున్న ఎనుబోతును అది 
లించి కాళీవర్మను సమీపించబోతున్నంతలో, 
భల్లూకమాంత్రికుడు, అతణ్ణి ఆపి, “ఓయీ, 
మంత్రీ! ఇప్పుడు నువ్వు వేయబోతున్న పథకం 
ఏమిటి? కాళీవర్మను నా మీదికి ఉసికొల్ప 
జూస్తున్నావా? ' అని అడిగాడు. 


'తరవాత- | 


ఆ ప్రశ్నతో మంత్రి జీవగుప్తుడు వెలవెల. 
పోతూ, “అయ్యా, భల్లూకమాంత్రికా! తమ 
లాంటి మహామాంత్రికుల ఆజ్ఞల్ని శిరసావ 
హించటం క్షేమమని, నేనీ యువకుడికి చెప్ప 
బోతున్నాను, అన్నాడు. 

ఆ జవాబుకు భల్లూకమాంత్రికుడు చిన్నగా 
నవ్వి, “నువ్వనే యువకుడు కాలీవర్మేత్వరలో 
మీ అందిరికీ ఆజ్ఞలివ్వబోతున్నాడు, జాగ్రత్త! 
అని, ఇంకా కత్తి దూసి కోపంగా తన కేసి 
చూస్తున్న కాళీవర్మతో, ““కాళీవర్మా తొందర 
పడకు! నీవు అంతగా జీవితానుభవంలేని 


“చందమామ” 





వాడివి. ఇప్పటి స్థితిలో నీ దారిన నువ్వూ, 
నాదారిన నేనూ వెళ్ళిపోతే, ఆ తరవాత జరగ 
నున్హదేమిటో ఆలోచించావా? ' అన్నాడు. 
''దాన్నిగురించి అంతగా ఆలోచించ 
వలసిందేమీలేదు. నువ్వు తిరిగి జలపాతం 
వెనకవున్న గుహలోకి పోతావు; నేను మా గ్రామం 
చేరి వ్యవసాయం చేసుకుంటూ ప్రశాంతంగా 
జీవితం సాగిస్తాను, ' అన్నాడు కాలీవర్మ, 
“నువ్వెంత గొప్ప ధైర్యశాలివో, అంత 
అమాయకుడివన్నమాట!'' అని భల్లూక 
మాంత్రికుడు మంత్రి జీవగుస్తుడితో, “ఓయీ, 
మంత్రీ! కాళివర్మ తన (గామం చేరింతరవాత, 
అతల్జీ పట్టి తెచ్చేందుకు ఎంతమంది 
సైనికుల్ని పంపాలని రాజుకు సలహా ఇవ్వ 
బోతున్నావో దాచకుండా చెప్పు? నీ మనసులో 
మెదిలే ఆలోచనలు నేను స్పష్టంగా (గగ్రహిం 
చగలను. అబద్ధం ఆడావో నిన్నిక్కడే, ఈ 
కణమే ఆ కాలిన ఎండు మానులా నిలువునా 

కీడే 


భస్మం చేయగలను, * అంటూ మంత్రదండం 
పైకితాడు. 

జీవగుప్తుడు ప్రాణభయంతో వణికి 
పోతూ, “నా ఆలోచనలేవో తమరు పసిగట్టారు 
గనక, నేను దాచి ప్రయోజనం లేదు. జితకేత 
రాజుగారి ఉప్పు తింటున్న నేను, ఆయన 
కైేమంకోరి, ఆ కాళివర్మను హతమార్చాలని 
సలహా ఇవ్వక తప్పదు గదా?" అన్నాడు. 

భల్లూకమాంత్రికుడు మం్యటత్రదండాన్ని 
గట్టిగా నేలకు తాటించి, ''విన్నావా, కాళీ? 
ఇక నీకీ చంద్రశిలానగర రాజ్యంలో భదత 
లేదు, ' అన్నాడు. 

కాళివర్మకు ఆ మాటలతో తన విషమ 
బ్ధతి అర్ధమైపోయింది. అంత గొప్ప సైన్యం 
గల జితకేతరాజును తాను ఒంటరిగా గాని 
లేక కొంతమంది అనుచరుల సహాయంతో 
గాని ఎదిరించి నిలబడటం౦ దుర్లభం. జిత 
కతుడి సింహాసనాన్ని తాను ఆక్రమించు 
కోగలగటమో, అది సాధ్యం కాకపోతే దెశం 
విడిచి పోవటమో తాను చేయవలసి వున్నది ..... 

కాళీవర్మ ఇలా ఆలోచిస్తూ కత్తిని ఒరలో 
పెట్టి, భల్లూకమాంత్రికుడితో, “గురూ, 
తమరు చెప్పింది నిజం! నా క్షేమం సంగతి 
నా కన్న, నన్ను పెంచి పెద్ద చేసిన బలభదు 
డనే నౌకరుకూ, మీకూ ఎక్కువ తెలిసినట్టు 
న్నది. ఇప్పుడేం ఆజ్ఞ! ' అన్నాడు. 

భల్లూకమాంత్రికుడు, తనమంత్రదండంతో 
కాలివర్మ భుజాన్ని తాకి, “కాళీ, నీ అదృష్ట 
దేవతే నిన్ను ప్రోత్సహించి, నన్ను గురు 
వుగా సంబోధించమని చెప్పింది, భేష్‌! నీకు 
నే నిచ్చెవి ఆజ్ఞలు కావు, సలహాలు! ఇప్పుడు 
మనమందరం నగరానికి పోతున్నాం. ఆ 


చందమామ 





జితకేతరాజు దర్పం ఎపాటిదో చూడాలి. 
ఓయీ, మంత్రి జీవగుపా! నేను ఆ ఎను 
బోతు వాహనాన్ని అధిరోహించబోతున్నాను. 
నువ్వు ముందుండి, దాని ముక్కుతాళ్ళు 
పట్టుకుని నగరంకేసి దారి తియ్యి, అన్నాడు. 

మంతి జీవగుప్పుడు మారుమాట్టాడ 
కుండా ఎనుబోతు మీదినుంచి దిగి, దాని 
తాళ్ళు పట్టుకున్నాడు. భల్లూకమాంత్రికుడు 
ఎనుబోతు మిద కూర్చుని, చుట్టూ వున్న వాళ్ళ 
కేసి ఓమారు చూసి, “ఈ ఎనుబోతు చాలా 
కాలం కిందట, ఈ లోకంలో దారి తప్పిన ఒక 
యమకింకరుడి వాహనం. ఈ మాట నమ్మని 
వాళ్ళు మిలో ఎవరైనా వున్నారా? అని 
అడిగాడు. 

ఎవరూ ఆమాట కాదనలేదు గాని, తలారి 
మాత్రం ఎదో గొణుక్కున్నాడు. 

భల్లూకమాంత్రికుడు తన మంత్రదండాన్ని 
ఎనుబోతు తలమీద ఒకసారి తాకించి, 
““కింకరా! క్షుద్రమానవుడి చెతబడిి, పుట్టుకతో 
అబ్బిన అపూర్వ శక్తులు పోగొట్టుకున్నానని 
సంశయిస్తున్నావా? అదేం లేదు. ఎది, భూమి 
మీది నుంచి ఒకటి రెండు గజాల ఎత్తున 
గాలిలోకి లేచి, నగరం కేసి కొద్ది దూరం 
ప్రయాణం చెయ్యి, అన్నాడు. 

ఆ వెంటనే ఎనుబోతు ముక్కుపుటాల 
నుంచి బుస్సుమంటూ తుఫాను వేగంతో 
గాలి వదిలి, తల పైకెత్తి కర్టకఠోరంగా అరిచి, 
నేలమీది నుంచి అలవోకగా గాలిలోకి లేచి, 
నగరం కేసి బయలుదేరింది. ఎనుబోతు 
అలా పైకి లేచే సమయంలో దాని ముక్కు 
తాళ్తను జారవిడిచిన మంతి జీవగుప్పుడు, 
పడుతూ లేస్తూ దాని కేసి పరిగెత్తసాగాడు. 

భల్లూకమాంటతికుడు కొంతదూరం 
పోయి ఎనుబోతును నేలకు దించి మంతి 
దాని తాళ్ళు పట్టుకోగానే, వెనక వస్తున్న 
వాళ్ళ కేసి చూసి, 'ఎంతటి మహామంత్రికి, 
ఎలాంటిదుర్లతి పట్టిందోచూశారా? అన్నాడు. 

అప్పటివరకూ ఈ జరిగినదానినంతా 
మౌనంగా చూస్తూ గు(ర్రంమీద కూర్చుని 
వున్న కాళివర్మ మాంత్రికుణ్ణి సమీపించి, 
“'మిమ్మల్ని నేను గురువుగా భావిస్తున్నాను. 
అట్లని నాకు ఇష్టంలేని ఆజ్జలన్నిటికీ తల 
ఒగ్గుతాననుకోకండి, మీరు నిజంగానే ఆ 
దుష్టుడైన జితకేతరాజును శిక్షించబోతు 
న్నారా? అని అడిగాడు. 

'“గురుశిష్యులన్న తరవాత, గురువు, 
శిష్యుడికి మేలు చేకూర్చే ఆజ్ఞలే ఇస్తాడు. 
అది సరే, నికు జితకేతరాజు సింహాసనం 
ఆ(క్రమించాలని వున్నదా? అని అడిగాడు 
భల్లూకమాండతికుడు. 

“నాకు అలాంట్‌ దురాశ లేదు. నేను 
కోరదల్లా ఆ రాజు నిర్ణోషుల్ని శిర్ళేదం లాంటి 
అమానుష శిక్షలకు పాలుచేయకుండా 
వుండటం, అన్నాడు కాళివర్మ, 

“ప్రయత్నించి చూస్తాను, కాలి! కాని, 
పుట్టుకతోనే సింహాసనానికి వారసులయ్యే 
జితకేతరాజులాంటివాళ్ళు, ఒక పట్టాన 
మారరు. అవునా మంత్రీ? అన్నాడు భల్లూక 
మాంథతికుడు. 

““'మహాగొప్పగా సెలవిచ్చారు, మాంత్రి 
కులు! అన్నాడు మంత్రి జీవగుప్పుడు. 

తరవాత అందరూ నగరం కేసి కొంత 
దూరం ప్రయాణంచాక, ఇద్దరు ఆశ్వికులు 
వేగంగా వాళ్ళ ముందుకు వచ్చి, దారిని 
అటకాయిస్తూ “'ఎనుబోతు మీద సన్యాసిని 
ఎక్కించి, పట్టుదుస్తులూ, చెవికి బంగారు 
కుండలాలూ ధరించిన మనిష్‌ ముందుంది 
దారి తీయడమేమిటి? ఆ నల్లగుడ్డలతో, 

పిశాచిలాగావున్నవాడు పంచకళ్యాణ లాంటి 
అద్భుతమైన గు(ర్రం ఎక్కి సవారీ చేయ 
టమా? ఎవరు మీరు?' అన్నారు పళ్ళు 
కొరుకుతూ. 

భల్తూకమాంత్రికుడు పెద్దగా నవ్వి, ఆశ్వి 
కులతో, “మీరు జితకేత రాజు సైనికులు 
కాదన్నమాట; అందువ్లూ మమ్మల్ని పోల్చుకో 
లేకపోయారు. మేం ఎవరమో మరిచిపోయి, 
ఆ సంగతి తెలుసుకునేందుకు ఆ కనబడే 


నగరం పోతున్నాం," అన్నాడు. 


“ఈ వేళాకోళం మాటలు కట్టిపెట్టు. 
మేం ఎవరమో తెలుసా? ఉదయగిరి రాజైన 
దుర్ముఖుడి సైనికులం. ఇప్పుడే దిరిసెనవనం 
లోకి పోయి వస్తున్నాం. అక్కడ కాఠీవర్మ 
అనేవాడు గాని, వాడి శవంగాని కనిపించ 
లేదు. అన్న మాట తప్పినందుకు జితకేత 
రాజు మీదికి, మా రాజుగారు దాడి రాబోతు 
న్నారు, ' అన్నారు దుర్ముఖుడి ఆశ్వికులు, 

''అయితే, ఈ సంగతులన్ని మాకు మనవి 
చేయటమెందుకు? ఇక దారి తొలిగి, మి 
దారినమిరుపాండి, అన్నాడు భల్లూకమాంత్రి 
కుడు కోపంగా. 

అంతలో దుర్ముఖుడి ఆశ్వికుల్లా ఒకడు 
తలారి కేసి ఆశ్చర్యంగా చూస్తూ ''నువ్వు 
దిరిసెన చెట్ల తోపులో వుండే జితకేతరాజు 
తలారివి కాదా? అన్నాడు హేళన చేస్తున్నట్టు 
వికవికమని నవ్వుతూ. 

అప్పటిక తానేదో నలుగురిలో నవ్వుల 
పాలయ్యానని బాధపడుతున్న తలారి పళ్లు 
కొరుకుతూ గండ్రగొడ్డలిని పై కెత్తి “జలే, 
పాగరుబోతా! నేనెవరైనదీ తెలిసీ అవహేళన 
చెస్తున్నావా? అదుగో, ఆగు(రం మీదవున్న. 

పెడతల శవాన్ని చూశావా? నీకూ ఆ గతి 
పట్టిస్తాను, అన్నాడు. 

ఆ జవాబు విని కాలీవర్మ ఉత్సాహం 
కొద్దీగు[ర్రాన్ని తలారి దగ్గిరకు పరిగెత్తించి, 
కత్తితో అతడి భుజాన్ని తట్టి, ''కుక్కకాటుకు 
చెప్పుదెబ్బలాంటి జవాబిచ్చావు, తలారి! 
పనిలో పనిగా ఈ దుర్ముఖుది ఆశ్వికుల 
తలలు నరుకుతావా ఎం!” అని అడిగాడు. 

““అంతా భల్లూకమాంత్రికుల దయ! 
వారు ఆజ్ఞాపిస్తే అంతపనీ చేయాలని 
వున్నది, అన్నాడు తలారి. 

అంతలో దుర్ముఖుడి ఆశ్వికుల్లో ఒకడు 
గట్టిగా గుర్రాన్ని అదిలించి, పెద్దగా కక 
పెడుతూ “వీళ్ళివరో నరమాంస భక్త 
కులు! మనిషని చంప, శవాన్ని పెడముఖంగా 
గు[ర్రం మిదకట్టి, నగరానికి తీసుకుపోతు 
న్నారు, అన్నాడు. 

భల్లూకమాండత్రికుడు భత్కరిస్తూ ఆ 
ఇద్దరు ఆశ్వికుల కేసీ ఓమారు చూసి 
కాలీవర్మతో, “కాళి! ఈ చచ్చువెధవల వెకిలి 
వాగుడు మరెంతసేను భరించేట్టు! అన్నాడు. 

వెంటనే కాళివర్మ కత్తిదూసి, "ఒరె, 
దుర్ముఖుడి సేవకుల్తారా, మర్యాదగా మ 
దారిని మీరు పోతారా, తలలు నరికించు 
కుంటారా? అన్నాడు. _ 

ఆ వెంటనే మంత్రి జీవగుప్తుడి వెంట 
వచ్చిన ఆశ్వికులిద్దరూ డాళ్ళు పైకెత్తి 
కత్తులు దూసి, దుర్ముఖుడి ఆశ్వికుల కేసి 
తమ గుర్రాలను దూకిస్తూ “ఆపని మాకు 
వదలండి. ఈ పాొగరుబోతులు చాలా అవ 
మానకరంగా మాట్టాడుతున్నారు, '' అంటూ 
వాళ్టముద పడ్డారు. 

దుర్ముఖుడి ఆశ్వికులు కూడా కత్తులు 
దూసి ఆత్మరక్షణ చేసుకుంటూ, తమ 
గుర్రాలను అదిలించి పారిపోతూ, “దుర్ముఖ 
మహారాజుగారు, ఈ దాపులనున్న మామిడి 
తోటలోనే గుడారాలు వేసుకుని వున్నారు. 
క్షణాల మీద ఆయన వచ్చి, మీ అందర్నీ 


చిత్రవధ చేయించగలడు, అంటూ 


కేకలు పెట్టారు. 

జవగుప్తుడి ఆశ్వికులిద్దరూ, శత్రు ఆశ్వికుల్న 
చాలా దూరం తరుముకుంటూ పోయి, 
వాళ్ళు ఎంతకూ తమ కత్తి దెబ్బలకు అందక 
పోవటంతో, తిరిగి వచ్చారు. 

అంతలో జీవగుప్తుడి భటులలో ఒకడు, 
పక్కకు చూస్తూ ““అయ్యా, ఈ సారి పది 
మంది శత్రుఆశ్వికులు మన మిది 
కొస్తున్నారు! అంటూ అరిచాడు. 

వాడ్రు అన్నట్టు నిజంగానే పదిమంది 
దుర్ముఖుడి ఆశ్వికులు వాళ్ళను సమీపించఛారు. 

కాని, వాళ్ళు కత్తులు దూసి కలియబడక, 
కొంచెం దూరంలోనే ఆగారు. వాళ్ళలో ఒకడు 
దుస్తుల్లోనుంచి ఒక పొడవాటి పత్రాన్ని తిసి 
పెద్దగొంతుతో ఇలా చదివాడు: ' ఇక్కడవున్న 
వాళ్ళందరూ, మామిడితోటలో' విడిది చేసివున్న 
దుర్ముల్లు మహారాజుగారి సముఖానికి రావాలి, 
ఇది రాజాజ్ఞ! "' 

అది వింటూనే అందరూ విస్తుపోయి 
చూసేంతలో భల్లూకమాంత్రికుడు తను 
ఎక్కివున్న ఎనుబోతును దుర్ముఖుడి ఆశ్వికుల 
కేసి తిప్పమని మంత్రి జీవగుప్తుణ్ణి అజ్ఞా 
పించి, దుర్ముఖుడి ఆశ్వికులతో, ''దుర్ముఖు 
డంతటివాడు ఆజ్ఞాపిస్తే, ఇక చేయగలిగిందే 
మిటి? అతడున్న మామిడితోటకు దారి 
తీయండి, ' అన్నాడు. 

'“గురూ, ఎమిటిది?'' అన్నాడు కాళీవర్మ 
ఆశ్చర్యవోతూ. 

“స్వయంగా నువ్వే చూద్దువు గాని,” 
అన్నాడు భల్లూకమాం(్రికుడు. 

దుర్ముఖుడి ఆశ్వికులు వాళ్ళను సరాసరి 
వాళ్ళ రాజున్న మామిడితోటకు తీసుకు 
పోయారు. రాజా దుర్ముఖుడు ఒకలఎత్తయిన 
ఆసనం మిద కూర్చుని వున్నాడు. దానికి 


అటూ ఇటూ ఇద్దరు ఖడ్గధారులూ, కొంచెం 
౨ఎడఉంగామంత్రులూ, సలహాదారులూ తలలు 
వంచుకుని నిలబడివున్నారు. 

భల్లూకమాంత్రికుళ్ణు, అతడి వెంటవున్న 
వాళ్ళనూ చూసూనే దుర్ముఖుడు కళ్ళిర 
చేసి, ఒరే, దుష్టులారా! తలారితో ప్రారం 
భించి మీ అందరి తలలూ నరికించబోతు 
న్నాను. ఆఖరి వంతు కాళీవర్మ అనేవాడిది, 
అన్నాడు. 

దుర్ముఖుడు ఇలా అనగానే భల్లూక 
మాంత్రికుడు, '“ఆదిభల్తూకా!'' అంటూ 
ఒక కేకపెట్టి, ఎనుబోతు మీది నుంచి దిగి, 
ప్రాణభయంతో గడగడ వణుకుతున్న 
తలారితో, '““ఒర్హే తలారీ! నీతల దుర్ముఖుడు 
నరుకుతాడో, లేక వాడి తల నువ్వు నరుకు 
తావో ఈ క్రణంలోనే తేలిపోతుంది, 
అంటూ మంత్రదండం బవరనున్న భల్లూక 
తలాటంతో, వాడి వెన్నును తాకాడు. 

ఆ మరుక్షణం తలారి నల్లని భల్లూకా 
కారంతో గండ్రగొడ్డలిని గిర్రున తిప్పుతూ, 
గు[రం మీది నుంచి కుప్పించి దూకి, 
భీకరంగా అరుస్తూ రాజు దుర్ముఖుడి కెసి 
పరిగెత్తాడు. - (ఇంకా వుంది) 





టే లని విక్రమార్కుడు చెట్టు 

తోద్దరు తిరిగివెళ్ళి, చెట్టుపై నుంచి 
//కూన్సిదించి భుజానవేసుకుని, ఎప్పటి 

లాగే మౌనంగా శృశానంకేసి నడవసా 

గాడు. అప్పుడు శవంలోని బేతాళుడు, 

““రాజా, విద్యాధికుడివైన నువ్వు, 

భీతిగొల్సే ఈ శ్మశానంలో, నిశిరాత్రి 

వేళ ఇన్నికష్పాలను సహిస్తున్నావంటే 

నగమ్ముహ్యం కాకుండావున్నది. ఇంతకూ, 
దీనికికారకులు, నీ మంచితనాన్ని 

తము స్వార్ధంకొసం ఉపయోగించు 

కుంటున్న కుత్సిత మనస్కులై 

వుండాలి. అలాంటివాళ్ళవలలో చిక్కి, 

కార్యసాధన తర్వాత అవివేకం కొద్దీ 

తనుిలును కూడా మరచిన అనంతు 

'నే యువకుడి కథ చెబుతాను, 

ఏ తెలియకుండా, విను,” అంటూ 

గ // చెప్పసాగాడు: 

1 అధికారం చలాయించేవాడు. అయినప్పటికీ 


అనంతుడు కోపం తెచ్చుకోకుండా విరజుడి 


సిక ల. పట శ మిత్రభావాన్ని ప్రదర్శించేవాడు. 





పూర్వం కసత చ న సత్కీ 
రుడనే రాజు పాలిస్తూండేవాడు. విరజుడు, 


సత్కిరుడి ఒక్కగానొక్క కొడుకు. అతడికి కాస్త 


వయసురాగానే రాజు, అతణ్జీ గోబిలుడనే 
గురువు నడిపే గురుకులానికి పంపించాడు. 

గురుకులంలో మొత్తం పదిమంది విద్యా 
ర్భులుండేవారు. వారిలో ఒక్క అనంతుడనే 
ఎఐద్యార్ధి తప్ప మిగిలినవారందరూ, విరజుడు 
రాజుకుమూరుడనే భయభక్తులతో కొంచెం 
ఎడంగామసిలేవారు. అతు. అనంతుడు 
మాత్రం మొదటి రోజునే విరజుణ్ణి ఆదరంగా 
పలకుంచి స్నేహం కలుపుకున్నాడు. శాంతంగా, 
ఆత్మీయంగా ప్రవర్తించే అనంతుడు విరజుడికి 
కూడా నచ్చటంతో వారి స్నేహం దినదిన 
ప్రవర్ధమానం కాసాగింది. 

అయితే, విరజుడిలో తను రాజకుమారుడి 
నన్న అహంకారానికి మూర్ధత్వం కూడా తొడు 
కావడంతో, అనంతుడి మీద అప్పుడప్పుడూ 

' విరజుడికి గురువు చెపే టృ పాఠాలు ఒకం 
తట తలకెక్కేవి కాదు. అయితే. అతడు 


గురువు దగ్గర ఏమీ మాట్లాడక, తీరిక సమ 


యాల్లో అనంతుణ్ణీ వేధించేవాడు. అనం 
తుడు ఎమూత్రం విసుగు చెందకుండా 
పాఠ్యాంశం విరజుడికి (గ్రాహ్యామయ్యేలా ఒక 
టికి నాలుగు సార్లు బోధించేవాడు. 

ఈ విధంగా విరజుడు చదువులో కాస్త 
చురుకుదనం పుంజుకోగానే, గురువు గోబిలు 
డుదాన్ని గమనించి, అతడికి మరింత (ప్రోత్సా 
హజనకంగా వుండడంకోసం, అడపాదడపా 
ప్రశంసించటం (ప్రారంభించాడు. మొట్ట 
మొదటిసారి గురువు ప్రశుసించగానే విరజుడు, 
అనంతుడితో, '““అనంతా! ఈ రోజు గురువు 
గారు నన్ను ప్రశంసించారంటె, ఆ ఘనత 
అంతా నీదే. ని మేలు ఎన్నటికే మర్చిపోను. 
నేను రాజునవగానేనిన్ను నా ప్రధాన మంత్రిని 
చేసుకుంటాను!” అన్నాడు. 

విరజుడి మాటలకు అనంతుడు చాలా 
సంతోషించాడు. గోబిలుడు కూడా ఆ సంగతి 
విని చాలా ఆనందించి, ఎరజుళ్ణు మరింతగా 
మెచ్చుకుంటూ, “నాయనా, మనిషిని పథుత్వం 
నుంచి వేరు చేసే ఉత్తమ గుణాల్లో కృతజ్ఞత 
ఒకటి! నువ్వు అనంతుడి పట్ల చాలా ఉదా 
త్తంగా ప్రవర్తించావు. ఈ రోజు నువ్వు చేసిన 
వాగ్జానాన్నికలలో కూడా విస్మరించకుండా 
నిలబెట్టుకో, అని హితవుపలికాడు. విరజుడు 
అలాగేనన్నట్టు తలాడించాడు. 


చందమామ 


అయితే, ఆ తర్వాత జరిగింది మాత్రం 
వేరు. అతడు (క్రమేపీ చదువులో కొంత 
రాణిస్తూ నానాటికీ అహంకారం పెంచు 
కుని, అనంతుణ్ణి నిర్ణక్ష్యం చెయ్యడం (ప్రారం 
భించాడు. అలా కొంతకాలంగడిచి, ఇద్దరి 
విద్యాభ్యాసం ముగింపుకు వచ్చేనాటికి, 
విరజుడు తనవాగ్దానాన్ని పూర్తిగా మరిచినట్లు 
అందరికీ తెలిసిపోయింది. 

అనంతుడు గురుకులంలో తన విద్యా 
భ్యాసం ముగియగానే, గురువు గోబిలుడితో, 
““స్వామీ! నాకింకా విద్యాతృష్ణ తీరలేదు. 
తమరు అనుమతిస్తే ఆరావళీ పర్వత పాదాల 


వద్దవున్న కృష్ణచంద్రులవారి గురుకులంలో 


కొన్నాళ్ళు విద్యాభ్యాసం చెయ్యాలనివున్నది. 
ఆ తర్వాత అవసరమనిపిస్తే, విరజుడితో 
అతడు నాకు చేసిన వాగ్దానం గురించి మాట్లాడ 
తాను, అన్నాడు. 

గోబిలుడు, అనంతుడు కోరిన దానికి 
సంతోషంగా, ''ఆ మహనీయుడి దగ్గర శిష్య 
రికం చేసే పరిపూర్ణమైన అర్హత నీకున్నది. 
వెళ్ళిరా నాయనా, సుభస్య శీఘ్రం! అంటూ 
ఆశీర్వదించి పంపించాడు. 

ఆ తర్వాత, విరజుడు కూడా గురుదక్షిణ 
చెల్లించి, రాజధానికి తిరిగివెళ్ళాడు. నెమ్మ 
దిగా ఆరు సంవత్సరాలు గడిచాయి. విరజుడికి 
పట్టాభిషేకం జరిగింది. అతడు రాజవుతూనే, 
తనకు పూర్తి అనుకూలంగా ప్రవర్తించే సుప్రతీ 
కుడనేవాళ్ఞి, తన ప్రధాన సలహాదారుగా నియ 
మించుకున్నాడు. పాలనా వ్యవహారాల్లో, 
ప్రధాన సలహాదారు మాట వేదవాక్యంగా 
చెల్లడం (ప్రారంభించింది. 


చందమామ లై 





సుప్రతీకుడూ, రాజూ కలిసి వినూత్స పరి 
పాలన పేరిట, పరిపాలనలో అనేకమార్పులూ, 
సంస్కరణలూ ప్రవేశపెట్టారు. ఇందువల్ల 
ప్రజలు లేనిపోని అయోమయావస్థలోపడి, 
తవముకు అటువంటి దురవస్థ కలిగించిన 
రాజుపట్ల తవ్రమైన అయిష్టత కనబరచ 
సాగారు. ఇదే ఊతంగా చేసుకుని పొరుగు 


రాజు విరజుడి రాజ్యంపై దండెత్తాలను కుంటు 
న్నాడని చారులవల్ల విరజుడికి తెలిసింది, 
విరజుడు కాస్త కంగారుపడి, సుప్రతీకుణ్ణి 
సంప్రదించాడు. 

సుప్రతీకుడు తేలిగ్గా, ““భయం ఎందుకు, 
ప్రభూ! మనం హెచ్చువేతనం మిద మరింత 
వుందిని సైన్యంలో చేర్చుకుని, మనమే 
ముందుగా పొరుగురాజు మిద దండెత్తుదాం. 
ఆ రాజ్యం కూడా మనవశమైతే, తమకీర్తి 
ప్రతిష్టలు నలుదిశలా మరింత ఇనుమడి 
స్తాయి! అన్నాడు. 

“నువ్వు చెప్పేదేదీ చిటికలో ముగిసే 
పనికాదు. మనఖజానాలో అంతగా నిల్వడబ్బు 
లేదని, నీకు తెలియనిదా?" అన్నాడు. 

దానికిసుప్రతీకుడు నవ్వి, 'మన ఖజానా 
నింపేందుకు, ఒక తిరుగులేని ఉపాయం 
ఆలోచించాను. యక్షిణ్లైలం గురించి మికు 
తెలుసుగదా? అన్నాడు. 

విరజుడుకియక్షిణ్లైూలం గురించి తెలుసు. 
మందారదేశానికి ఉత్తరపుటెల్లగావున్న పెద్ద 
పర్వతాన్ని యక్షిభ్లైలంగా వర్థించి చెబుతారు. 
ఆ పర్వతం మీదవున్న ప్రాచీనశివాలయం 
ముఖమండపం దగ్గర, దేవనాగరలిపిలో 
వున్న ఒక శిలాశాసనంవున్నది. అందులో, ఈ 
ఆలయం ముందున్న కోనెటి మధ్యభాగంలో 
నిరంతరం వేగంగాతిరిగే సుడి ఒకటివున్నది. 
మంత్ర తంత్ర శాస్త్రజ్ఞానీ, సాహసీ, నిస్వార్ధ 
పరుడూ అయిన యువకుడు, ఆ సుడిలో 
ప్రవేశించి అక్కడ ఎదురయ్యే యక్రమాయను 

లై 


జయించినట్లయితే, అతడికి అష్టసిద్దులూ 
నవనిధులూ లభిస్తాయి, పరాజితుడైతే అక్కడి 
నుంచే నరకకూపంలోకి తోయబడతాడు, 
అనివున్నది. 

సుప్రతీకుడి మాటతో అదంతా స్ఫుర 
౯కు తెచ్చుకున్న విరజుడు టకతంనన 
వేసి, '““'యక్షిణైలం గురించి తెలిసి ఎం 
లాభం? ప్రాణాలకు తెగించి, ఆ కోనేటిలో 
దూకడం నావల్లకాదు, అన్నాడు. 

ఆ జవాబుకు సుప్రతీకుడు నవ్వి, 
“అక్కడికి మిమ్మల్ని వెళ్ళమని చెప్పడం 
లేదు, ప్రభూ! అనంతుడనే యువకుడు 
డొకడు కొత్తగా మన రాజ్యానికి వచ్చాడు. 
అతడు ఆరావళీ పర్వత ప్రాంతంలోని కష్ట 
చంద్రుడనే గురూత్తముని వద్ద మంత్ర 
శాస్తాన్ని కూలంకషంగా అభ్యసించాడట. 
ఇతర విద్యలు కూడా అతడికి కరతలామల 
కాలేనట. అతడు మన వర్తకుల శ్రేష్టి ఇంట 
ఆతిథ్యం పొందారు. ఆ అనంతుడు గొప్ప 
సాహసి అనీ, ఎన్నదగ్గ నిస్వార్థ్పరుడనీ ప్రజలు 
చెప్పుకుంటున్నారు. మనం ఆ అనంతుళ్లో 
పిలిపించి, రాజ్యక్షేమంకోసం యక్షి భ్లొలానికి 
వెళ్ళమని అడుగుదాం. నిధులతో తిరిగి వస్తే, 
అతడి ఎత్తుబంగారాన్ని బహుమానంగా ఇస్తా 
మనిచెబుదాం. ఏమంటారు? '"' అని అడిగాడు. 

అనంతుడి పేరు వింటూనే ఉలిక్కి పడిన 
విరజుడు, ఒక్కక్షణం ఆలోచించి, సుప్రతీకుడు 
చెప్పినదానికి అంగకరించాడు. మరుక్షణమే 
అనంతుడికి కబురువెళ్ళింది. 

అనంతుడు రాగానే విరజుడు ఎంతో అభి 
మానంగా కుశలప్రశ్నలు వెశాడు. తర్వాత, 


చందమామ 


అతడు యక్షిణ్రైలాన్ని గురించి చెప్పిన 
దంతాశ్రద్దగా విన్న అనంతుడు, ప్రభూ! 
మనం ఒకరి గురించి ఒకరికి క్షుణ్ణంగా 
తెలిసినవ్యక్తులం. మీకోరిక ప్రకారం నేను 
యక్షిణ్తెలానికి తప్పకవెళతాను, ' అన్నాడు. 

అన్నమాట ప్రకారం అనంతుడు ఒకానొక 
సుముహూర్తానయక్షిభ్లాలానికివెళ్ళి మంత్రం 
జపించి కోనేటిలో దిగాడు. 

అనంతుడితో బాటే వెళ్ళి, కోనేటి ఒడ్డునే 
కూర్చున్న విరజుడికి, చాలాసేపు గడిచిన 
తర్వాత, అనంతుడు రెట్టింపు తేజస్సుతో 
ప్రకాశిస్తూ కోనెటి నుంచి బైటికిరావడం 
కనిపించింది. అతడు వెంటనే అనంతుడి 
దగ్గిరకు వెళ్ళి చెయ్యిపట్టుకుంటూ అతృ 
తగా, “అనంతా! నిధి దొరికిందా, ఏదీ?” 
అంటూ ప్రశ్నించాడు. 


క్‌ ఫో ల సాల జో స . 
రన్‌ ర్‌ ై త లం. గ | 
వ్‌ మనమ ఇ. గ జీ 
శ లీ 
శ్‌ శ క 11. లో కు మ | న్‌ా 1 న ,' టై 


అనంతుడు మందహాసం చేసి, ''రండి, 
చూపిస్తాను. మీ కెలాంటి ప్రమాదం కల 
గదు!” అన్ని విరజుడి చెయ్యి పట్టుకుని 
మళ్ళీకోనేటిలోకి దిగాడు. దాని అట్టడుగున 
సూర్యకిరణాల్దా ప్రకాశిస్తున్న నవరత్నాల 
గుట్టలు కనిపించాయి. విరజుడు మంత్ర 
ముగ్భుడిలా అయివోయాడు. అప్పుడు అనం 
తుడు ప్రశాంతంగా, “ప్రభూ! నేను సాధించిన 
ఈ అమూల్యమైన నిధినిక్షేపాల్ని, మీ కోరిక 
ప్రకారం రాజ్యక్షేమంకోసం వినియోగిం 
చేందుకు, ఈక్షణమే మిపరంచేస్తాను. అయితే 
దీనికి ప్రతిఫలంగా, మి నుంచి నాకు కావల 
సిందిబంగారంమాత్రంకాదు!'' అన్నాడు. 

ఆ మాటలకు విరజుడు చాలా ఆశ్చర్య 
పోతూ, ' మరేంకావాలి? అని ప్రశ్నించాడు. 
““మురు పూర్వం గురుకులంలో చేసిన 

వాగ్దానం ప్రకారం, నన్ను మీ ప్రధానామాత్యు 
డిగా నియమించుకోండి. అదే నాకు కావల 
సింది! అన్నాడు అనంతుడు గుభీరుగా. 
విరజుడు ఆ మాటవింటూనే కొద్దిక్షణాలు 
నోటమాటరానివాడిలా వుండిపోయి, తర్వాత 
కళ్ళనిళ్ళు పెట్టుకునివంగి అనంతుడిపాదాలు 
స్పృశించి, మహానుభావా! నువ్వు సామాన్య 
మానవుడివికావు. ఈ క్షణంనుంచీ నువ్వేనా 
ప్రధాన మంత్రివి! ని అనుజ్ఞలేనిదే నేనిక 
ఊపిరిసైతం పల్చ్బను, ' అన్నాడు. 
బేతాళుడు ఈ కథ చెపి, “రాజా, నిధి 
సంపాదనలో, విరజుడి స్వార్ధం తేట తెల్లమవు 
తూనేవుంది. ఎటోచబ్బీ ఎంతో విద్యాధికుడూ, 
సాహసీ అయిన అనంతుడి ప్రవర్తనే అవి 
వెకంగా కనబడుతున్నది. అతడు నిస్వార్ధ 
పరుడైన పక్షంలో నిధుల్ని విరజుడికి 
అప్పగించి ప్రతిఫలం ఎమీ ఆశించకుండా 
వెళ్ళిపోవాలి. లేదా సాధించిన నిధిలో కొంత 
తీసుకోవాలి. అదీగాక ఇదీగాక, విరజుడు 
కపటి, అతడు చేసేవాగ్లానాలకు విలువలేదని 
ఎరిగీ, మంత్రిపదవి కోరడం ఎమన్న విజ్ఞత 
అనిపించుకుంటుంది? ఈ సందేహాలకు 


సమాధానం తెలిసి కుడా చెప్పకపోయావో, థ్‌ 
తలపగిలిపోతుంది, అన్నాడు. ; 

దానికి విక్రమార్కుడు, '“అనంతుడు 
మొదటి నుంచీ రాజ్యక్షే మాన్ని కోరిన నిస్వార్ధ 
పరుడు. అందుకే అతడు, భావిమహారాజైన 
విరజుడికి గురుకులంలో తగిన సహాయం 
చేశాడు. విరజుడు కపటిీ, స్వార్థపరుడూ 
కావచ్చు. కానీ, అప్పటి పరిస్థితుల్లో, ప్రజల 
వ్యతిరేకతా, ఖజానాలో ధనం లేకపోవడం, 
పొారుగురాజు దండయాత్రాభయం, పాలనా 
వ్యవహారాల్లో సుప్రతీకుడి లాంటి అల్పజ్ఞుడి 
సలహాలూ-వీటన్నిటి కారణంగా దేశరక్ష 
ణకు తనలాంటి వాడి అవసరం వున్నదన్న 
గట్టినమ్మకంతోనే, అనంతుడు మంత్రి పదవిని 
కోరాడు. ఇది అతడి దేశభక్తినీ, రాజకీయ 
పరిజ్ఞానాన్ని చాటి చెబుతుంది. ఇదిగొప్ప 
వివేకం. అవివేకం అంటూ ఇందులో ఎమాత్రం 
లేదు!” అన్నాడు. 

రాజుకు ఈ విధంగా మౌొనభంగం కలగ 
గానే, బేతాళుడు శవంతో సహా మాయమై, 
తిరిగి చెట్టెక్కాడు. ఎ (కల్పితం) 

[ఆధారం: ““శ్రీలలిత'' రచన] 

పెరిగిన హా. సంఖ్య. 


నశించి పోతున్న డోన్‌ లాంగర్స్‌ జంతు సంతానాఖి 
వృద్ధికి ప్ర ప్రపంచంలోనే ప్రప్రథమంగా కృషి చేస్తూన్న 


సంస్థ సింగపూర్‌లోని జంతు ప్రదర్శనశాల. 
ఇక్కడ ఒక లాంగర్‌ పుట్టిందని ప్రదర్శనశాల 
అధికారులు తెలియజేశారు. ఇటీవల పుట్టిన 
రెండవ జంతువు ఇది. ఆ విధంగా ఈ జంతు 
వుల సంఖ్యలో రెండు పెరిగాయన్న మాట, 
ఈ జాతి జంతువులు సాధారణంగా వియ 
తృొాంలోనూ, లావోస్‌లోనూ కనిపిస్తాయి. ఈ 
రెండు లాంగర్‌ పిల్లలు, చూపరులను విశే 
షంగా ఆకర్షిస్తున్నాయి. ఇవ ఇలా ఆకర్థించ 
డానికి మరొక కారణం కూడా ఉంది. ఈ రెండు 


కొదవములకు మంచి పేర్లు పెట్టే ప్రయత్నంతో ఉన్న 
ప్రదర్శనశాల అధికారులు, మంచి పేరు సూచించిన వారికి బహుమతిని ప్రకటిస్తూ ఒక పోటిని 


ఎర్పాటు చేయడమే అది. 


తస క 
స్‌! ఎ జ , 
| నటి 
న ఇ నో | 
వ్వ క 





రైలులో పద్యపఠనం 


మనదేశం దక్షిణాగ్రమైన కన్యాకుమారినుంచి రాజధాని ఢిల్లీ వరకు నడిచే రైలును ఇటీవల 






ప్రవేశపెట్టారు. సుప్రసిద్ధ తమిళగ్రంథం తిరుక్కురళ్‌ పేరు మీదుగా దీనికి ' తిరుక్కురళ్‌ ఎక్స్‌ప్రెస్‌ 
అని పేరుపెట్టారు. కన్యాకుమారిలో బయలుదేరిన నాలగవ రోజు ఇది రాజధానికి చేరుకుంటుంది. 


ఈ రైలు ననా రోజున పంక (ప్రాంతంలోని కొళత్తూరుకు చెందిన ఐదేళ్ళ 
అమ్మాయి ప్రతీక్ష ఈ రైలులో ప్రయాణం 
చేసింది. ఆమె ప్రయాణ సమయంలో 
ఇరవై పైచిలుకు రైలు పెట్టెలలోకి వెళ్ళి 
ప్రయాణీకులకోసం తిరుక్కురళ్‌పద్యా. 
లను వినిపించింది. ప్రయాణం ముగిసే 
1 లోపల ఆమెతిరుక్కురళ్‌లోని 1,3 30 
పద్యాలను అప్పగించింది. తిరువళ్ళువర్‌ 
దాదాపు 20 00 సంవత్సరాలకు పూర్వం 





చందమామ 


తిరుక్కురళ్‌ను రచించాడు. 


ఖల్‌ 

మరవూార్చుగాథభలు - 22 


మూయన వరం 


నిపులుడు, చంద్రకాంతుడు అనే ఇద్దరు 
మిత్రులు దారిపక్కన సత్రంలో కూర్చుని ఏవో 
పిచ్చాపాటీ మాట్లాడుకుంటున్నారు. అప్పుడు 
ఒక అపరిచితుడు అక్కడికి వచ్చి ఒక ఉంగరం 
చూపుతూ, “ఈ వజపుటుంగరాన్ని, మీ రెవ్రైనా 
కొనుక్కుంటారా? ' అని అడిగాడు. 

ఆ ఇద్దరు మిత్రుల్లో విపులుడు ధనికుడు. 
చంద్రకాంతుడు పేద ఉపాధ్యాయుడు. అందు 
వల్ల చంద్రకాంతుడికి దాన్ని కొనే శక్తీ ఆసక్తీరెండూ 
లేవు. విపులుడికి ఆ విలువైన ఉంగరాన్ని కొను 
క్కోవాలనిపించింది. 

““ఈ ఉంగరం నీకెక్కడిది? ' అని అడిగాడు 
లస్తుటడు దానిని తెచ్చిన వ్యక్తిని. 

“ఆ సంగతి చెప్పను. వద్దంటే చెప్పు. దిన్ని 
నగల వ్యాపారికి అమ్ముకుంటాను. డబ్బు వెంటనే 
కావాలి గనకే నీ దగ్గరికి వచ్చాను, ”- అన్నాడు 
ఉంగరం టా 


విపులుడు వాణ్లీ తన ఇంటికి రమన్నాడు. 
వాడు చాలా సంతోషంగా చంద్రకాంతుడితో 
కలిసి, అతని వెంట బయలుదేరాడు. విపులుడు 
వాడితో అమితసే స్నేహంగా మాట్లాడుతూ ఇంటికి 
తీసుకుపోయి, వాడికి చెందవలసిన మొతాన్ని 
ముట్టజెప్పాడు. ఆ తరవాత, 'మిత్రమా, బాగా 
పొద్దుపోయింది. ఇంత డబ్బు తీసుకుని రాత్రి 
పూటవిధుల గుండావెళ్ళడంక్షేమం కాదు కదా? '' 
అన్నాడు, 

విపులుడి అనుమానం సబబైనదే అన్నాడు 
చంద్రకాంతుడు. ఇద్దరి మాటలూ విన్న వచ్చిన 
వాడు ఆ రాత్రికి అక్కడే వుండితెల్లవారాక బయలు 
దేరుదామని అనుకున్నాడు. 

చంద్రకాంతుడు వెళ్ళిపోయాక, ఉంగరం 
ప మ్మునవాటికి, విపులుడు రుచికరమైన విందు 
భోజనం ఎర్పాటు చేశాడు. వాటితో పాటు మత్తు 


పానియం కూడా అందించాడు. మత్తు పానీయటే 

కడుపులోకి చేరగానే, అతిథి, విపులుణ్ణీ తెగ 
పాగడడం ప్రారంభించాడు. ఆ తరవాత తనకు 
ఉంగరం ఎలా లభించిందో కూడా చెప్పేశాడు: 

పట్టణానికి కొద్దిదూరంలోని అడవిలో వున్న 
తాంత్రికుడు ప్రతి అమావాస్య అర్ధరాత్రి సమ 
యంలో యజ్ఞం చేస్తాడు. యజ్ఞం పూర్తయ్యాక, 
కోరినవారికి కోరిన వరం ఇచ్చేశక్తి అతనికి 
వస్తుంది. ఒకనాడు ఈ అతిథి అక్కడికి వెళ్ళి, 
తాంటత్రికుడికి ప్రీతికరంగా నడుచుకోవడంతో, 
సంతోషించిన ఆయన యజ్ఞం పూర్తిచేయగానే, 
చేతిలోకి చిటికెడు విబూది ఇచ్చి, ఎదో మంత్రం 
చెప్పి, “బిడ్డా, మూడు క్షణాలలోగా నీకిష్టమైనది 
కోరుకో, '' అన్నాడు. 

అతడు వజపుటుంగరం కావాలని కోరుకు 
న్నాడు. ఆక్షణమే అతని చేతిలోకి అది వచ్చింది. 
దానిని చూసి మొదట సంతోషించినప్పటికీ, ఆ 
తరవాత, “అయ్యో, ... రాజ్యాన్ని కోరుకో 
కుండా పోయానే,'' అని పశ్చాత్తాపపడ్డాడు. 

తెల్లవారగానే, అతిథి, విపులుడు పెట్టిన ఫల 
హారంతిని, సంతోషంగా వెళ్ళిపోయాడు. 

విపులుడు ఎలాగైనా అడవికి వెళ్ళి తాంత్రి 
కుణ్లీ చూసి వరం పొందాలని నిర్ణయించాడు. 
అయితే ఒంటరిగా వెళ్ళడానికి ధైర్యం చాలలేదు. 
నమ్మకస్థుడైన మిత్రుడు చంద్రకాంతుణ్ణి పిలి 
పించి, సంగతి చెప్పి, అతన్ని తనకు తోడుగా 
- రమ్మని కోరాడు. 

అంతా నిర్లిప్తంగా విన్న చంద్రకాంతుడు, 
“భగవంతుడు నీకు కావలసినంత ధనం 
ఇచ్చాడు. ఇంకా ఎందుకు ఆశిస్తావు. మనిషికికావ 
లసింది మానసిక ప్రశాంతత. నిజాయితీగా 
ఉంటూ, చుట్టూ ఉన్నవారికి చేతనైన సాయం 
చేస్తూ జీవించడంలో ఉన్న ఆనందం మరెందు 
లోనూరాదు,'' అన్నాడు. 


చందమామ 


టే 


గ 
; నో న చన... 
త టం హా తా్‌ 
క. ౯ న 
క లి! షు 
న్య ల 


మత. అ 
త నాకా 
ల్‌ | 


“నేను ధనమే కోరు 
నువ్వెలా వచ్చావు? ' అని అడిగాడు విపులుడు. 

“చూడు మిత్రమా! సక్రమంగా దేన్నయినా 
పొందాలంటే రెండే మార్గాలున్నాయి. మొదటిది 
సహజంగా మనకు ప్రాప్త్త్తాయి. రెండవది ముంచి 
సాధించాలి. అలా కాకుండా అడ్ధదారులలో సంపా 
యించాలనుకోవడం అవివేకం. ఎవరో తాంత్రి 
కుడి ద్వారా ఎదో సాధించాలనుకుంటే అవి తీవ్ర 
పర్యవసానాలకు దారితీస్తాయి, అనిహెచ్చరిం 
చాడు చంద్రకాంతుడు. 

అయితే, తాంత్రికుడి దగ్గరికి వెళ్ళి తీరాలని 
విపులుడు పట్టుపట్టాడు. ఒకవైపు మిత్రుడి 
పట్ల ఉన్న సానుభూతి కొద్దీ, మరొకవైపు మిత్రుడి 
అసంతృప్తికి గురికావడం భావ్యం కాదన్న ఉద్ది 
శంతోనూ చంద్రకాంతుడు విపులుడికి తోడుగా 
వెళ్ళక తప్పలేదు. 

అమావాస్య చీకట్లు కమ్ముకుంటూండగా, 
ఇద్దరు మిత్రులూ అడవిలో ప్రవేశించి తాంత్రి 
కుడి కుటీరాన్ని కనుగొన్నారు. తాంత్రికుడు 


ఫి, బవరి 2004 





కుంటాననే నిర్ణయానికి 





దారితప్పి వచ్చారని భావించి వారికి భోజనం 
పెట్టాడు. "ఈ రాత్రికి మిరు ఇక్కడ నా 
కుటీరంలోనే గడిపి వెళ్ళవచ్చు. నేను ఇప్పుడు 
ఒకయజ్ఞం చేయాలి. అది పూర్తికాగానే ఈ అడవి 
వదిలి వెళ్ళిపోతాను, ' అన్నాడు తాంత్రికుడు. 

“అడవి వదిలి ఎందుకు వెళ్ళిపోతున్నారు, 
స్వామీ, ' ' అని అడిగాడు విపులుడు. 

“దానిని గురుంచి నీ కెందుకు విచారం, 
నాయనా? నేనొక మహత్కార్యాన్ని సాధించాలని, 
ఇక్కడ ప్రతి అమావాస్య రాత్రి యజ్ఞం చెస్తూ 
వస్తున్నాను. ఈ రాత్రి యజ్ఞంతో అది పరిసమాప్త 
మవుతుంది, '' అన్నాడుతాంత్రికుడు. 

“మీరిచ్చే చిటికెడు విబూదిని చేతిలో ఉంచు 
కుని మూడు కోరికలను కోరుకుంటే అవి సిద్ధి 
స్తాయన్నది, నిజమా? కాదా? ' అని అడిగాడు 
విపులుడు. 

ఆప్రశ్నీ విని విస్మయం చెందిన తాంత్రికుడు, 
"ఆసంగతి నికెవరు చెప్పారు? బహుశా వజ్రాన్ని 

అగ్గి 


పొందిన ఆ వెర్రిబాగులవాడే చెప్పి ఉంటాడు. 
అవును. వాడి మీది జాలికొద్దీ అలా చేశాను. 
ఉంగరు సంగతి ఎవరికీచెప్పవద్దని హెచ్చరించాను 
కూడా! అన్నాడు తాంత్రికుడు. 

“నా మీద కూడా అలాంటి కరుణ చూప 
వచ్చు కదా? అని అడిగాడు విపులుడు. 

ఆమాటకు తాంత్రికుడు నవ్వి, నాయనా, 
నువ్వు ఆజ్ఞాపించి నా నుంచి కరుణను పొంద 
లేవు. కొందరిని చూస్తె జాలి కలుగుతుంది. 
మరికొందరిని చూస్తే కలగదు. నీ పట్ల కరుణ 
చూపడానికి నాకెలాంటి కారణచూ కనిపిం 
చడం లేదు, అన్నాడు. 

'“నాకాసాయం చేయడం వల్ల నీకు వాటిల్లే 
నష్టం ఏదీ లేదు కదా? దానికెందుకిలా మొండి 
కెత్తుతావు?' అన్నాడు విపులుడు. 

'“అది నీకు తీరని హాని చేయవచ్చు! నా 
యజ్ఞానికి ఆటంకం కలిగించ వద్దని హెచ్చరి 
స్తున్నాను,' అన్నాడు తాంత్రికుడు గంభీరంగా. 

“అయితే, నువ్వు నా కోరికలు తీరిస్తే 
తప్ప, నీ యజ్ఞాన్ని ఇక్కడ సక్రమంగా జరగ 
నివ్వను. ఆటంకాలు కలిగిస్తూనే ఉంటాను. 
అంతలో తెల్లవారిపోయి, పుణ్యకాలం కాస్తా 
వెళ్ళి పోతుంది, అని బెదిరించాడు విపులుడు. 

'“నిజంగానా! ' అన్నాడు తాంత్రికుడు 
ఆగ్రహంతో. 

జరుగుతున్న దానిని చూసూంటే చంద 
కాంతుడికిజుగుప్ప కలిగింది. “విపులా, దయచేసి 
తాంత్రికుడి ఆగ్రహానికి గురి కావద్దు. అది నీకు 
మంచిది కాదు, అని స్నేహితుణ్ణి మెల్లగా 
హెచ్చరించాడు. 

“నువ్వు ఇందులో జోక్యం చేసుకోవద్దు. 
అవతలికి వెళ్ళు. నేనీ సువర్ణ అవకాశాన్ని వదల 
దలుచుకోలేదు, అన్నాడు విపులుడు. 


చందనమూవము 


చంద్రకాంతుడు మెల్లగా బయటిక్‌ 
నడిచి, ఏంచేయడానికీ నిర్ణయంచుకోలేక 
కుటీరం పక్కన నిలబడ్డాడు. తాంత్రికుడు 
నిప్పురగిలించి ఏవో మంత్రాలు వల్లించసా 
గాడు. విపులుడు పక్కనే నిలబడ్డాడు. కొంత 
సేపయ్యాక, తాంత్రికుడు చిటికెడు బూడిద 
తీసి విపులుడి అరచేతిలో ఉంచాడు. విపులుడు 
ఎలాంటి వరాలు కోరుకున్నాడో చంద్రకాంతుడికి 
వినిపించలేదు. కాని మంటల కాంతిలో తాంత్రి 
కుడి ముఖంలో హేళన మాత్రం అతనికి స్పష్టంగా 
కనిపంచింది. 

“సన్‌ను తలపెట్టిన బృహత్కార్యం సాధిం 
చాలంటే ఈ రాత్రికి నేను అబద్ధం చెప్పకూడదు. 
ఇతరులకు అసంతృప్తి కలిగించకూడదు. 
అందుకే నీ కోరికలు సిద్ధించేలా వరం ఇచ్చాను. 
ఇక వెళ్ళు ఇక్కణ్ణించి,'' అన్నాడు తాంత్రికుడు. 

విపులుడు ఆయనకు వంగి నమస్కరించి 
పరమానందంతో కుటీరం నుంచి వెలుపలికి 
వచ్చి, మిత్రుళ్ణో కలుసుకున్నాడు. ఇద్దరూ 
తిరుగుముఖం పట్టారు. 

తెల్లవారగానే ఇద్దరూ నదిలో స్నానం చేసి, 
(గ్రామం మధ్య ఉన్న రచ్చబండ సమీపానికి 
వచ్చారు. ఎదో పండుగ సందర్భంగా [గ్రామ 
ప్రజలందరూ అక్కడ గుమిగూడి ఉన్నారు. 


వాళ్ళను చూడగానే విపులుడు తనమిత్రుడితో, 
“వీళ్ళందరూ నా పాలితులవుతారు. నేను మహా 
రాజును కాబోతున్నాను కదా! '' అన్నాడు. 

““ఆ వరమేనా నువ్వు కోరుకున్నది? '' అని 
అడిగాడు చందదకాంతుడు. 

'“అది వరాల్లో ఒకటి మాత్రమే! అన్నాడు 
విపులుడు. 

“వరి, మిగిలిన రెండు వరాలు?'' అని 
అడిగాడు చం(ద్రకాంతుడు. 

“నేను ఎన్నడూ వ్యాధి[గ్రస్తుణ్జి కాకూడదు; 
ముసలితనం రాకూడదు.” 

“మరి దీర్ధాయుస్సును ఎందుకు కోరుకో 
లేదు?” 

“మరీ అంత మూర్ముడిగా ఉన్నావేమిటి? 
ముసలితనం రాకూడదంటే, నేనెప్పుడూ యౌవ 
నంలో ఉంటాననే కదా అర్థం! 

హఠాత్తుగా విపులుడి ముఖం పాలిపోయింది. 
అతడు గుండె పట్టుకుని అలాగే కుప్పకూలి 

'“నేనే పరమ మూర్చుణ్ణి. నేను కోరుకున్న 
మూడవ వరం, నాకు ముసలితనం వచ్చేంత 
వరకు నన్ను ప్రాణాలతో ఉండనీయదని గ్రహించ 
లేకపోయాను,”' అంటూ విపులుడు మూలు 
గుతూ ప్రాణాలు విడిచాడు. - బిందుసార్‌ 

యదార్ధ నేర పరిశోధన కథలు 


పద్దెనిమిది రహస్యం 


అది 1945 జూలై 30వతేద్‌. హాలీవుడ్‌లో 
సూర్యోదయ సమయం. నిర్మానుష్యంగా ఉన్న 
రోడ్డు మీద తిన్నగా వెళుతూన్న చిన్న వ్యాన్‌ను, 
పాదలచాటు నుంచి వచ్చిన ఇద్దరు మను 
షులు అడ్డగించారు. ఆ ఇద్దరిలో ఒకడు, 
పొడవుగా, సన్నగా, ఆతృతతో ఉన్నాడు. 
రెండవవాడు పొట్టిగా, లావుగా నెమ్మదిగా 
ఉన్నాడు. తుపాకీ గురిపెట్టి, వాహనంలోని 
ఇద్దరిని బయటకు లాగారు. వాళ్ళ కళ్ళకు 
గంతలు కట్టి, నోట్లో గుడ్డలు కుక్కి లాక్కు 
పోయి దాపులనున్న చెట్టుకు కట్టారు. 

ఆ తరవాత వ్యానులోకి జొరబడి, అందు 
లోని ఆరుసంచీల వెండినాణాలనూ, ఒక 
అట్టపెట్టినిండుగా ఉన్న కొత్త డాలర్‌నోట్లనూ 








తీసుకుని కొద్ది దూరంలో ఆపిన కారులోకి 
చేరవెసి్సి, శరవేగంతో ఉదయపు పొగమంచు 
లోకి దూసుకుపోయారు. 

పట్టపగలు జరిగిన భయంకరమైన దొంగ 
తనం అది! ఆ వ్యాన్‌ హాలివుడ్‌ స్టేట్‌ బ్యాంకుకు 
చెందినది. చాలా సెపయ్యాక్క చెట్టుకు బంధిం 
చబడిన ఇద్దరు బ్యాంకు ఉద్యోగులు, ఆ 
దారిగుండా వెళుతున్న వారిసాయంతో బయట 
పడ కల్తారు. వారు భయంతో గడగడలాడి 
పోయారు. అంతా రెప్పపాటులో జరిగిపో 
యింది. తమను తాము రక్షించుకోలేకపో 
యారు. లాక్‌హీడ్‌ కంపెనీ కార్మికుల జీతాల 
కోసం బ్యాంకు నుంచి తీసుకువెళుతున్న 
ధనాన్ని భద్రంగా అక్కడికి చేర్చే తమ బాధ్య 
తను సక్రమంగా నెరవేర్చలేకపోయినందుకు 
వాళ్ళు ఎంతగానో బాధపడ్డారు. 

దొంగలు ఘోరమైన నేరానికి పాల్పడ్డారు. 
వాళ్ళ మీద అపహరణ, దారిదోపిడీ నేరాలు 
ఆరోపించబడ్డాయి. దొంగిలించిన ముఖాన. 
పట్టుకోవాలంటే కేసు త్వరగా పరిష్కారం * 
కావాలి, పోలీసులకూ, నేరపరిశోధకులకూ 
ఇదొక పెద్ద సవాలుగా మారింది. 

బందిపోట్లు ఎవైనా ఆనవాళ్ళు వదిలారా? 
చాలామంది దగ్గర విచారణ జరిపారు. దోపి 
దీకి గురైన ఇద్దరు బ్యాంకు ఉద్యోగులను 
కూడా ప్రశ్నించారు. తన కళ్ళకు గంతలు 
కడుతూన్నప్పుడు, లావుపాటి చిన్న దొంగ 


చొక్కొ మీద ఒక బ్యాడ్జి కనిపించిందనీ, అది 


వారీ ఇట్‌ బై సర్‌ ఇ 














లాక్‌హీడ్‌ సంస్థ ఎంబ్లెమ్‌ అనీ 

వారిలో ఒక ఉద్యోగి చెప్పాడు. అంటె, 
ఆ దొంగ ఆ సంస్థలో పనిచేస్తూ , 
న్నట్టు చూపుకోవడానికి అలా ల్లీ 


చేసి ఉండవచ్చు. (ాా 
ఒకనాడు ఒక పోలిసు అధి ౯ 

కారికి, నిర్మానుష్యంగా ఉన్న గ 

ప్రదేశంలో వదిలివేయబడిన ఒక 


కారు కనిపించింది. ఆ కారులోపల శ 
ఒకకాగితం ముక్కపై, ఒకవ్యక్తి పేరూ, 


చిరునామా కనిపించాయి. వెంటనే అక్కడికి 


వెళ్ళి ఆ ఇంటి తలుపు తట్టాడు పోలీసు 
అధికారి. ఒక స్త్రీ తలుపు తీసి, పోలిసులకేసి 
ఆశ్చర్యంగా చూసింది. 

““దర్యాప్తు కోసం వచ్చాం, ' అన్నారు 
పోలీసులు. 

“అలాగా! సరే కానివ్వండి, ' అని సమా 
ధనం ఇచ్చింది ఎబ్బార్జ్‌ అనే మధ్యవయస్కు 
రాలైన ఆ స్త్రీ. 

పోలీసులు ఇల్లంతా వెతికారు. ఆతరవాత 
ఎబ్లార్డ్‌ పిల్లలు బంతి ఆట ఆడుకుంటూన్న 
తోటలోకి వెళ్ళారు. ఒక కు(ర్రాడు విసిరిన 
బంతి, వేగంగా వెళ్ళి, కాంపౌండ్‌ చివర ఉన్న 
షెడ్‌లోకి వేగంగా దొర్జుకుంటూ తలుపు 
. కింద వున్నసందు గుండా లోపలికి వెళ్ళింది. 
పిల్లలు దాని వెనక పరిగెత్తారు. అయితే 
తలుపుకు తాళం వేసి ఉంది. 

“ఆ షెడ్‌లో ఏం వుంది?” అని అడిగాడు 
ఒక పోలీసు అధికారి. 

"రెండు వారాలక్రితం ఇద్దరు యువకులు 
వచ్చి దానిని అద్దెకు తీసుకున్నారు. అయినా 
కొన్ని రోజులుగా వాళ్ళు అక్కడ కనిపించడం 


చందమాము ప 


లేదు,” అన్నది ఏబ్లార్జ్‌. 

పోలీసు అధికారులు అనుమానంతో షెడ్‌ 
తలుపులు పగలగొట్టారు. 

తమ బంతి దొరికినందుకు పిల్లలు చాలా 
సంతోషించారు. అయితే, వాళ్ళకన్నా మరింత 
ఎక్కువగా సంతోషించారు పోలీసు అధి 
కారులు. ఎందుకంటే వాళ్ళకు ఆ షెడ్‌లో నేల 
మిద లాక్‌ హెడ్‌ గుర్తింపు బ్యాడ్జ్‌తో ఉన్న ఒక 
చొక్కా, బ్యాంకు మెసెంజర్స్‌కు చెందిన ఆటో 
మేటిక్‌ రైఫిల్‌, రివాల్వర్డ్లు కనిపించాయి. 

పోలీసులు బ్యాడ్జ్‌ని లాక్‌హాడ్‌ ఫ్యాక్టరీకి 
తీసుకువెళ్ళారు. అయితే, అందులోని నంబ 
రుకూ అక్కడి ఉద్యోగుల పేర్గకూ సంబంధం 
లేదని పరిశోధన ద్వారా తెలియవచ్చింది. 
అంటే దొంగలు తెలివిగా, అసలు అంకెను 
చెరిపేసి, ప్రత్యేకమైన పెన్నుతో దొంగనంబరు 
రాశారన్న మాట. అయితే, సైన్స్‌ ప్రయోగ 
శాలలో అ(ల్జ్టా వయొలెట్‌ వెలుతురు 
కింద, బ్యాడ్జ్‌ కొన్ని అంకెలను సూచించింది. 

వాటిలో ఒరిజినల్‌గా ముద్రించబడిన అంకెల 
జాడలు కనిపించాయి. 

వెంటనే పోలీసులు లాక్‌ హీడ్‌ ఉద్యోగుల 
రికార్డులను నిశితంగా పరిశీలించారు. బ్యాడ్జ్‌ 
మిది పాత నంబరు-పొడవాటి సన్నటి హడా 
వుడి కార్మికుడు జాన్సనకు చెందినదని కను 
గొన్నారు. లావుగా, పొట్టిగా నిమ్మకు నీరెత్తి 
నట్టు కనిపించే హార్డీ అతని స్నేహితుడని 
కూడా కనుగొన్నారు. అతను కూడా కంపెనీలో 
ఉద్యోగం చేసేవాడే. ఆఖరికి హూస్యం బయడ 
పడింది. నేరస్టులు గుర్తించబడ్డారు. 

అయితే, తోడుదొంగలు అపాటికే ఎప్పుడో 
కంపెనీని వదిలి పెట్టారు. వాళ్ళిప్తుడు ఎక్కడ 
ఉంటారు? ఫ్యాక్టర రికార్డుల నుంచి 

తీసుకున్న వారి ఫోటోల సాయంతో, 
పోలిసులు జాన్సన్‌ను ఒక దారి పక్క 
గృ హోటల్లో పట్టుకున్నారు. ఆరోజు 
/ సాయంకాలమే హార్జీ కూడా అదే 


హోటల్‌ పరిసరాలలో తచ్చాడుతూ 
| పట్టుబడ్డాడు. ఇద్ద రనీ జైల్లో 
బంధించారు. 


దొంగిలించిన డబ్బును గురించి 
అడిగినప్పుడు మొదట తవుకేమి 
తెలియదన్నారు. ఆ తరవాత, తము 


రాతి, జాన్సన్‌ పడక కింద 
నిళ్ళతోనిండిన ఒక పాత కనిపిం 
చింది. ఆ నీళ్ళ మీద ఒక పాత 
డాలర్‌నోటు లేలుతున్నది. 
అసంబద్ధమైన ఈ ప్రయోగం ఎందూ 
వుంటుంది? వాళ్ళు డబ్బు దాచిన చోటు 
తెలుసుకోవడానికి ఇందులో ఎమైనా కూ 
దొరుకుతుందా? పరిశోధనా శాఖ మళ్ళీ 
రంగంలోకి దిగింది. బహుశా డబ్బును చిత్త 
డిగా ఉన్న చోట దాచారేమో! అందువల్ల 
కఠెన్సీనోటు నిళ్ళల్లో పడేస్తే ఎన్నాళ్ళలో 
కుళ్ళిపోతుందో తెలుసుకోవాలని నిందితులు 
ఈ ప్రయోగానికి దిగారేమో! 
తోడు దొంగలను జైలులో విడివిడి గదులలో 
బంధించారు. అయితే, ఒక గార్డ్‌ సాయంతో 
వాళ్ళు పరస్పరం చీటిల ద్వారా రహస్య సందే 
శాలను అందజేసుకుంటున్నట్టు అధికారు 
లకు తెలిసింది. నేర పరిశోధకులు ఈ సందే 
శాలను చాలావరకు సేకరించారు. వాళ్ళ 
సందేశాలలో తరచూ “18 ' అంకె, 'కాగితం' 


ప్రాణాలు తీసినా అదెక్కడ దాచామో 
న చెప్పమన్నారు. అయితే, ఒకనాటి 


చందమామ 


అనే మాట కనిపించాయి. ''మనం ఇక్కడే 
చాలాకాలం ఉండిపోతే, శీతాకాలం వానలు 
కాగితాలను నాశనం చేయగలవు,” అని ఒక 
సందేశంలోనూ, ''మా చిన్న చెల్లెలు వాటిని 
రక్షించగలదు. అయితే ఆమె అక్కడికి చేరు 
కోవడం కష్టం, అని మరొక సందేశమూ 
తెలియజేశాయి. 

“కాగితం అనేమాట డబ్బుకు పర్యాయ 
పదం అయివుంటుంది. అదే నిజమయితే, 
దానిని మరీ చిత్తడి ప్రదెశంలో, చిన్నపిల్లలు 
వెళ్ళలేని చోట దాచారన్న మాట. మరి 18 దేనికి 
సంకతం? అది రోడ్‌ నంబర్‌ అయివ్రంటుందా? 

పోలీసులూ, నేర పరిశోధకులూ '18' 
సంఖ్య చెక్కినరాతి ఫలకంగల రోడ్డుకోసం 
అన్వేషణ (ప్రారంభించారు. అదికనిపించింది. 
దాని పక్కన వాళ్ళకొక సన్నటి మార్గం, దాని 
చివరపదడుగుల యత్తు తీగలకంచెగల శ్మశాన 
వాటిక కనిపించాయి, 

“నిజమే, ఈ సమాధథిరాయే సులభంగా 
జ్ఞాపకం ఉంచుకోగల కొండ గుర్తయివుం 
టుంది, అన్నాడు ఒక పోలీసు అధికారి. 

“అవునవును. చిన్న పిల్ల, ఎత్తయిన తీగల 
కంచెను దాటి వెళ్ళ లేదు కదా? అన్నాడు 


మరొక నేరపరిశోధనాధికారి ఉత్సాహంగా. 

వాళ్ళ అనుమానాలన్ని ఒకే చోటికి దారి 
తీశాయి. అధికారులు శ్రమకోర్చి శ్మశాన 
వాటికలో వరుసలు వరుసలుగా ఉన్న 
సమాధులనన్నిటినీ జాగ్రత్తగా పరిశీలించి 
చూశారు. మరేదైనా స్పష్టమైన ఆధారం లభి 
స్తుందా అని జా(గత్తగా చూడసాగారు. 
189 8 సంవత్సరంలో మరణించిన ఒక సైని 
కుడి సమాధిరాయి వెనక చెతాాచెదారం, 
ఆకులూ అలములతూ, కొమ్మలూ రెమ్మలూ 
కప్పన ఎత్తయిన మట్టదిబ్బ కనిఎంచింది! 

అధికారులు దానిని తవ్వి చూశారు. సమా 
ధిరాయి కింద చాలాలోతులో దొంగిలించిన 
- ఆరు సంచీల వెండి నాణాలూ, అట్టపెట్టె 
నిండుగా మిలమిలలాడే కొత్త డాలర్‌ నోట్లూ 
కనిపించాయి! . 

తాము కనుగొన్న దానిని గురించి జైల్లో 
వన్న తోడుదొంగలకు తెలియజేశారు. మొదట 
వాళ్ళు దానిని నమ్మడానికి నిరాకరించారు. 
అయితే ఆఖరికి, తమనేరాన్ని అంగీకరించక 
తప్పలేదు. 





చందమామ వేపే 

యొ 


హు 


విదూషకుడి సమస్య 


ఒకానొకప్పుడు వినయుడు ఆనే రాజు ఉండే 
వాడు. ఆయనకు చదరంగం అంటే మహా 
ఇష్టం. అయితే రాజుగనక్క ఆయనతో సమ 


ఉజ్జీగా ఆడడానికి ఎవరూ ముందుకు వచ్చే 


వారుకారు. ఆస్థాన విదూషకుడు మాధవుడు 
మాత్రం రాజుదగ్గర ఉన్న చనువు కొద్దీ రాజుతో 





తరచూ చదరంగం ఆడేవాడు. సమయం ఉన్న శ్రీ 1. |" 


ప్పుడల్లా ఇద్దరూ చదరంగం బల్ల దగ్గర కూర్చునే 


క్‌ టా 


వారు. రాజు విలువైన మణులు, మాణీక్యాలు 
ఆటలో పందెం కాసేవాడు. మాధవుడు సాధా 
రణ వస్తువ్రలను పందెంగా పెట్టేవాడు. విదూష 
కుడు చదరంగం ఆడడంలో చాలా నేర్పరి. 
రాజు అతనితో ఆడుతూ, ఎన్నో మెళకువలను 
నేర్చుకునేవాడు. ఆటలోకి దిగారంటే రాజు, 
విదూషకుడు అనే తరతమ భావాలు మరిచి 
పోయి, సమ ఉజ్జీలుగా భావించి, ఆటలో 
లినమై పోయేవారు. 

ఒకరోజు ఇద్దరూ ఆటలో నిమగ్నులై ఉన్న 
ప్పుడు, అన్నను వెతుక్కుంటూ విదూషకుడి 
చెల్లెలు మోహిని సరాసరి రాజభవనంలోకి 
వచ్చింది. పేరుకు తగ్గట్టే ఆమె చాలా సౌంద 
ర్యవతి. ఆమెను చూసి రాజు ముగ్భుడయ్యాడు. 
మరునాడు చదరంగం బల్ల ముందు ఆటకు 
కూర్చుంటూ, “'మీ చెల్లెల్ని పందెం కాస్తావా? 
ఆటలో నేను గెలుపాందికే, ఆమెను నా 

శ్య్యాగా 


తాన లీ యా 
రాణుల్లో ఒకఠ్తెగా చేసుకుంటాను, అన్నాడు 
రాజు విదూషకుడితో. 

విదూషకుడు 'విస్మయంతో తనకేసి 
చూడడం గమనించిన రాజు, “ఒకవేళ ఆటలో 
నువ్వు గెలుపొంది నేను ఓడిపోతే, ప్రవాళ 
నగరాన్ని నీకు ఇస్తాను, అన్నాడు. 


విదూషకుడు కొంచెంసేపు మౌనంగా ఆలో 
చించి, "ప్రభూ, మను కాచేపందాలు సమంగా 
లేవు. పైగా నాకు నగరం మీద మక్కువ 
లేదు, అన్నాడు. 

““మరేం కావాలో కోరుకో, అన్నాడు రాజు. 


చందమామ 


“తీరా చెప్పాక, ప్రభువులు ఆగ్రహించ 

కూడదు,” అన్నాడు విదూషకుడు వినయంగా. 
''కావలసినదాన్ని నిర్భయంగా కోరుకో, 

ఇసాను, - అన్నాడు రాజు. 

తమరు తమ సోదరిని , మా చ్లాలికిసమంగా 
పందెం కాయాలి, అన్నాడు విదూషకుడు. 

రాజు ఒక్క క్షణం దిగ్భ్రాంతి చెందాడు. ఆ 
తరవాత నెమ్మదిగా ఆలోచించాడు. అప్పటికే 
విదూషకుడి చెల్లెల్ని అవాహామాడాఅన్న నిర్ధ 
యానికి వచ్చేశాడు గనక, “సరే, అలాగే, ' 
అని తల పంకించాడు రాజు. 

ఆట ఆరంభమయింది. ఇద్దరూ ఎకా 
(గ్రతతో ఆడసాగారు. విదూషకుడి వద్ద నేర్చు 
కున్న వెళకువలన్నిటినీ ఉపయోగించి, 
రాజు చాలా జాగ్రత్తగా పావులు కదపసా 
గాడు. విదూషకుడు ఇక ఓడి పోవడం 
తప్పదు అన్న పరిస్టితి ఎర్పడడంతో, రాజు 
మనసులో రకరకాల ఆలోచనలు కదలా 
డాయి. తను మోహినిని వివాహమాడే అద్భుత 
ఫఘుడియలను తలుచుకుంటూ ఆటతో తప్ప 
టడుగు వేశాడు. విదూషకుడు గెలిచాడు. 
రాజు ఓటమిని అంగీకంంచాడు! 

విదూషకుడు పరమానుదు చెందాడు. 
““పఫభూ! తవు సోదరిని పంపండి. 
వివాహమాడతాను, " అన్నాడు విన 
._ యంగా. 

““వివాహవాూడతావా?'' అంటూ 

విస్మయం చెందినరాజు, “నాకున్నది 
ఒక్కగానొక్క సోదరి. ఆమెకు అప్పుడే, 
నగరంలోని సంపన్న వర్తకుడితో వివాహ 
మయింది. నీకు మరేం కావాలన్నా కోరుకో, 
సంతోషంగా ఇస్తాను," అన్నాడు. 


చందమామ 


“అది న్యాయం కాదు కదా ప్రభూ. తమరు 
ఆమెను పణంగా ఒడ్డారు. కదా? ప్రభువులు 
మాట తప్పరని భావిస్తాను,' అన్నాడు విదూష 
కుడు పట్టుదలతో, 

రాజు విదూషకుడికి పట్టుబడిపోయినట్టు 
(గ్రహించాడు. “సరే, రేపు నా సోదరి మా తల్లిని 
చూడడానికి ఇక్కడికి వస్తున్నది. ఆమెను ని 
వెంట రమ్మంటే రాకపోవచ్చు. కాబట్టి ఆమెను 
నువ్వు వెంట బెట్టుకు వెళ్ళడానికి నికు ఒక 
అవకాశం కల్పిస్తాను. ఆ ప్రకారం చెయ్‌, 
అంటూ ఎంచేయాలో చెప్పాడు. 

రాజుగారి చెల్లెలు సునీతాదేవి అనుకు 
న్నట్టు తల్లిని చూడడానికి రాజభవనానికి 
వచ్చింది. మరునాడు సాయంకాలం రాజు 
నదీ తీరంలో వాహ్యాళికి వెళ్ళి వద్దామని ఆమెను 
ఆహ్వానించాడు. ముందు రాజూ, వెననఆయన 
చెల్లెలూ వెళుతూండగా, ఆమె దాపులనున్న 
ఒక తామర తటాకాన్ని చూసింది. తటాకం 






















నిండుగా తామరపువ్పాలు వికుంచి ఉన్నాయి. 
“ఆహా! ఎంత అందమైన దృశ్యం! అంటూ 
రాజు ముందుకు నడిచాడు. 

సునీతాదేవి మనసులో తళుక్కున ఒక 
ఆలోచన తోచింది. “అన్నయ్యా, మీకు కొన్ని 
తామర పుష్పాలు కోసి ఇస్తాను, అంటూ 
తటాకం ఒడ్డుకుపోయి, ముందుకు వంగి 
ఒక పువ్వును కోయబోతూ కాలుజారి తటా 
కంలోకి పడిపోయింది. ముందుగానే వేసు 
కున్న పథకం ప్రకారం రాజు తిరిగి కూడా 
చూడకుండా ఎమి ఎరగనట్టు వెళ్ళిపోయాడు. 

సునీతాదేవి చుట్టుపక్కల కుయ జూసింది. 
అన్న కనిపించలేదు. తను కొలనులో పడి 
పోయిన సంగతి తెలియక అన్న వెళ్ళిపోయి 
ఉంటాడని అనుకుని, “ఎవరైనా వచ్చి కాపా 

గ్‌ 


ట్ర. 
న్‌. 
ల 


ఎర 


డండి. నీళ్ళల్లో మునిగి పోతున్నాను. కాపా 


, డండి, కాపాడండి,” అని కేకపెట్టింది. 
| _ ఎప్పుడు పిలుస్తుందా అని దాపులనే, కాచు 


కుని ఉన్న విదూషకుడు ఒక్క గెంతున 


గు(రంపై నుంచి కిందికి దూకి సునీతను 


సమిపించి చేయి అందించాడు. యువ 
రాణి అతడి చేయిపట్టుకుని గట్టు 
మీదికి ఎక్కి వచ్చింది. “యువతీ 
_ రత్నమా, నా చేయి పట్టుకున్నావు 
గనక, ఇక నిన్ను వదిలి పెట్టను. నాతో 
వచ్చి, నన్ను వివాహమాడి, నాతోనే నా 
భార్యగా జీవించు, ' అన్నాడు విదూష 
కుడు ఉత్సాహంగా. 
సునీతాదేవి ఒక్క క్షణం 
ల దిగ్భాంతి చెందింది. నేను 
యువరాణి సునీతాదేవిని. నన్ను 
రక్షించినందుకు సర్వదా కృతజ్ఞు 
రాలిని, అయినా, నేను వివాహితను. 
నిన్నెలా పెళ్ళాడగలను, అన్నది. 
“అవన్ని తరవాత మాట్లాడుకుందాం. 
ప్రస్తుతం నిన్ను ఇక్కడ ఒంటరిగా విడిచి 
వెళ్ళలేను. రా, మా ఇంటికి వెళదాం. గుర్రం 
బిదికి రా, అంటూ విదూషకుడు గు[రం 
మీదికి ఎగిరి కూర్చున్నాడు. 
సునీతాదేవి మరొక మార్గం కనిఎంచక 
మౌనంగా వెళ్ళి గుర్రాన్ని అధిరోపొంచి, విదూష 
కుడి వెనక కూర్చున్నది. గుర్రం నగరంలో 
ఒక మారుమూలనున్న చిన్న ఇంటి ముందు 
ఆగింది. గుగ్రందిగి, ఇంట్లోకి అడుగు పెట్టాక, 
విదూషకుడు సునీతాదేవికి చదరంగం ద్వారా 
తాను ఆమెను రాజుగారి నుంచి ఎలా గెలుచు 
కున్నదీ తెలియజేశాడు. 


చందమామ 


తనకు తెలియకుండా, తన అనుమతి 
పొందకుండా, రాజు తనను చదరంగంలో 
పణంగా పెట్టాడని సునీతాదేవి గ్రహించింది. 
ఆవేదనచెదింది. అయినా రాజుగారి గౌరూన్ని 
కాపాడాలని, “సరే, నేను ఇక్కడే ఉంటాను. 
అయితే మన వివాహం మాత్రం వచ్చే పౌర్ణ 
మికే, అన్నది. 

విదూషకుడు అందుకు అంగీకరించాడు. 

సునీతాదేవి అఆక్షణం నుంచే అక్కడి నుంచి 
తప్పించుకోవడం ఎలాగా అని తీవ్రంగా 
ఆలోచించసాగింది. పౌర్ధమికి ఇంకా మూడు 
రోజులు ఉన్నాయనగా, రహస్యంగా ఇంటి 
నుంచి బయటపడింది. పుట్టినింటికి కాకుండా 
తిన్నగా భర్త భవనానికి చేరుకున్నది. ఆమె భర్త 
కేమో ఇక్కడ జరిగిన సంగతులేవీ తెలియవు. 

యువరాణి కనిపించక పోవడంతో, విదూష 
కుడు హడావుడిగా రాజు దగ్గరికి వెళ్ళి సంగతి 
చెప్పాడు, తన చెల్లెలు భర్త ఇంటికి వెళ్ళి 
వుంటుందనీ, ఆమెను మళ్ళీ ఇక్కడికి 
రప్పించడం సాధ్యంకాదనీ రాజు చెప్పాడు. 
కావాలంటే విదూషకుణ్ణే అక్కడికి వెళ్ళి, 


జ్‌ 





చందమామ 


టీ 
నటీ. శీ క జీ క 


మొరపెట్టుకోమని సలహా ఇచ్చాడు. 
విదూషకుడు యువరాణి అత్తవారింటికి 
వెళ్ళాడు. సంగతి తెలియగానే సుఫీతాదేవి 
భర్త ఆ(గ్రహోద(గుడయ్యాడు. కేవలం చద 
రంగంలో తన భార్యను పణంగా పెట్టినందుకు 
రాజు మీదా, వివాహిత అని తెలిసీ ఆమెను 
పెళ్ళాడడానికి చూస్తూన్న విదూషకుడి మీదా 
మండిపడ్డాడు. “చదరంగంలో కాదు, చేవ 
వుంటే ఇప్పుడు నాతో కత్తి యుద్దం చేసి, 
జయించి, సునీతను తీసుకువెళ్ళు! అని 
విదూషకుడికి సవాలు విసిరాడు. విదూష 
కుడు అయిష్టంగానే అందుకు అంగీకుంచాడు. 
మరునాడే ఇద్దరూ కత్తి యుద్దానికి సన్న 
ద్ధులయ్యారు. అయితే యుద్ధం అట్టే సేవు 
జరగలేదు. యువరాణి భర్త కాలు మడతబడి 
కిందపడడంతో, అతని చేతిలోని కత్తి రెండుగా 
విరిగి, కొస అతని గుండెల్లోకి గుచ్చుకోవ 
డంతో అక్కడికక్కడే మరణించాడు! 
భర్త మరణానికి సునీతాదేవి భోరున 
విలపించింది. ఆమె విషాదానికి 
అంతం లేకుండా పోయింది. 









దుఃఖం ఉపశమించేంత వరకు ఏమీ మాట్లా 
డకూడదని విదూషకుడు మౌనంగా ఊరుకు 
న్నాడు. ఆచారం ప్రకారం సునీతాదేవి భర్త చితి 
చుట్టూ ఏడు సార్లు ప్రదక్షిణ చేసి చితికి 
నిప్పంటించింది. మంటలు వ్యాపించగానే, 
ఆమె పతి వియోగాన్ని భరించలేక మంట 
ల్లోకి ఊరికి, భర్తతోపాటు సహగవమునం 
చేసింది. 

ఈ హఠాత్సంఘటన చూసి విదూషకుడు 
ఖీన్ను డయ్యాడు. ఆ తరవాత దుఃఖ 
భారంతో అక్కడ ఉండలేక రాజ్యం వదిలి 
పెట్టాడు. ఉన్న చోట ఉండలేక దేశదిమ్మరి 
అయ్యాడు. సునీతాదేవి జ్ఞాపకం వచ్చిన 
ప్రుడల్లా తనవల్లే ఆమెకీ దుర్గతి పట్టిందని 
పశ్చాతాపంతో దహించుకుపోసాగాడు. తన 
భర్తపట్ల ఆమె ప్రదర్శించిన విశ్వాసం తలుచు 
కున్నప్పూడల్లా ఆమెపట్ల 'అతనికి గౌరవం 
పెరగసాగింది. 

సునీతాదేవి భర్తను తను చంపలేదు. 

ప్రమాద వశాత్తు అతను మరణించాడు. 
ద్వంద్వ యుద్ధంలో జయిస్తే తన భార్యనే 
అప్ప చెబుతానన్న వీరుడ్‌కి అలాంటి 
దుర్గతి పట్టడం దారుణం' అనిపించింది. 
ఇలాంటి రకరకాల ఆలోచనలతో విదూష 


క, కుడు వివిధ ప్రాంతాలు తిరిగాడు. ఆఖరికి 


ఒక పల్లెటూరు చేరాడు. అక్కడొక ఫకీ 


పాాజలంరును చూశాడు. ఆయన మాటలు 


దూషకుడికి ఊరట కలిగించాయి. 
విచారం నుంచి ఉపశమనం లభిం 
చింది. మాటల సందర్భంలో ఫకీరు 
దూషకుడికి మరణీంచిన వారిని 
బతికించవచ్చని చెప్పాడు. వమురణించిన 
సునీతాదేవినీ, ఆమె భర్తనూ బతికించుకునే 
అవకాశం ఉంటుందన్న ఆశతో, విదూషకుడు 
తన కథను ఫకీరుకు చెప్పుకున్నాడు. అంతా 
విన్నఫకీరు కొంతసేపు మౌనంగా ఆలోచించి, 
“ఉత్తర దిశగా మూడు యోజనాల దూరం 
వెళ్ళావంటే ఒక కొండ వస్తుంది. ఆ కొండల 
మధ్య ఒక [గామం వుంది. ఆ మారుమూల 
[గ్రామంలోని కొందరికి చచ్చిన వారిని బతికించే 
మృతసంజీవని మంత్రం తెలుసునని విన్నాను. 
అక్కడికి వెళ్ళి వారికి సేవలు అందించి 
వారిని మెప్పిస్తే ఆ మంత్రం నీకు ఉపదేశిం 
చగలరు, అన్నాడు. 
విదూషకుడు ఆ క్షణమే కొండలకేసి . 
బయలుదేరి కొన్నాళ్ళకు అక్కడికి చేరుకు 
న్నాడు. ఒక గ్రామంలోని ప్రజలు పక్షులను 
చంప తినడం - ఆ తరవాత చచ్చిన పక్షి 
ఈకలనూ, చర్మాన్ని ఒక చోట చేర్చి ఐదో 
మంత్రం చెప్పడం మరుక్షణమే చర్మానికీ, 
ఈకలకూ (పాణం వచ్చి పక్షులు గిరి 


పెకి చందమామ 


వెళ్ళడం విదూషకుడు చూశాడు. 

ఫకీరు చెప్పిన [గ్రామం ఇదే అని [గ్రహిం 

చిన విదూషకుడు ఆ [గ్రామంలోనే ఉంటూ, 
_ మంచిగా మాట్లాడుతూ వారి కార్యకలా 
పాలలో పాలుపంచుకోసాగాడు. ఆ (గ్రామ 
సులు పక్తులను చంప తిని, ఆ తరవాత 
వాటికి ప్రాణం పోయడం విదూషకుడు మళ్ళీ 
ఒకసారి చూశాడు. అదెలా సాధ్యం అని వాళ్ళను 
ఆశ్చర్యంతో అడిగాడు. 

(గ్రామస్ఫులు అతన్ని ఒక వృద్ధురాలి దగ్గరికి 
తీసుకు వెళ్ళారు. విదూషకుడి తరపున గ్రామ 
స్థుల వేడుకోలును ఆలకించిన వృద్ధురాలు 
అతనికి మృత సంజీవనీ విద్యను నేర్పడానికి 
అంగీకరించింది. ఆమె అతన్ని తన గుడిసెలోని 
చీకటి మూలకు తీసుకుపోయింది. అతను 
మంత్రాన్ని ఆరుసార్లు వల్లించేలా చేసింది. 

విదూషకుడు ఒక్క క్షణం కూడా ఆలస్యం 
చేయకుండా, తనరాజ్యానికి తిరుగు ప్రయాణ 
మయ్యాడు. రాజధానికి చేరి యువరాణి 
సునీతాదేవి సహగమనం చేసిన స్థలానికి 
చేరాడు. అక్కడి భస్మరాసిపై నీళ్ళు చల్లి 
కళ్ళుమూసుకుని మూడుసార్లు మంత్రం 
జపించాడు. కళ్ళు తెరవగానే సునీతాదేవి 
(ప్రాణాలతో లేచిరావడం చూశాడు. 

విదూషకుడు మళ్ళీ కళ్ళు మూసుకుని 
మూడుసార్లు మంత్రం జపించగానే 
సునీతాదేవి భర్త కూడా సజీవుడై 
లేచాడు. 

విదూషకుడు పరమానందం 
చెందాడు. సునీతాదేవిభర్తవిదూష 
కుణ్ణీ సమీపించి, “మాధవా, 
కత్తి యుద్ధంలొనువ్వుజయిం శ (క 


చందమామ 


చావు. కాబట్టి సునీత మీద హక్కు నీకే 
ఉంది, అన్నాడు. 

సునీత నోరువిప్పలేదు. మౌనం వహిం 
చింది. 

ఆమెను చేపట్టడమా? వద్దా? అన్న పెద్ద 
సమస్య విదూషకుడికి ఎదురయింది. 

సరిగ్గా ఆ సమయానికి అటుకేసి వచ్చిన 
ఫకీరు అతని సమస్యను (గ్రహించి, “మాధవా, 
నువ్వు ఆమెకు ప్రాణం పోశావు. ప్రాణదాత 
తండ్రితో సమానం. తండ్రిగా నీ కర్తవ్యాన్ని 
నిర్వర్తించు, అన్నాడు. 

ఆ వెంటనే విదూషకుడు సునీతాదేవి 
చేతిని, ఆమె భర్త చేతిలో పెట్టి, ఒక్క మాట 
యినా మాట్లాడకుండా అక్కడి నుంచి వెళ్ళి 
పోయాడు. ఆ తరవాత రాజ్యంలో విదూష 
కుడి జాడ కనిపించలేదు. 










యాలో గ 






పాఠకులకు కథల పోటీ 
ఉత్తవు కథకు రూ. 250 బహుమానం 





ఈ కింది కథను చదవండి: | / 
రాయదుర్గం అనే పట్టణంలో రామభదుడు అనే 
" * సంపన్నవర్తకుడు ఉండేవాడు. ఆయన ఇంట్లో చాలామంది 
లం). సేవకులు ఉండేవారు. వారిలో నారాయుడు ఒకడు. 
గ“ ఇల్లు ఊడ్చి, అన్నిటినీ శుభంగా ఉంచడం అతనిపని. 
న్‌. ఒక రోజు అతడు ఇల్లు ఊడుస్తూండగా ఒక నాణెం , 
కనిపించింది. దానిని తీసి అతడు యజమానికి అప్పగించాడు. 
“నీ నిజాయితీని మెచ్చాను. ఆ నాణాన్ని నువ్వే లినామత్‌గ 
ఉంచుకో, అన్నాడు రామభద్రుడు. 
కొన్నాళ్ళ తరవాత ఇంట్లో ఒక వజాలహారం కనిపించకుండా పోయింది. రామభద్రుడు సేవకులం, 
దరినీ విచారించాడు. అయితే, అందరూ దానిని చూడలేదనీ, తాము తీసుకోలేదనీ చెప్పారు. ఆఖరికి 
ఆయన సారాయుణ్ఞి దానిని గురించి అడిగాడు. 
యజమానికి, నారాయుడు ఎలాంటి సమాధానం చెప్పి ఉంటాడని మీరు భావిస్తున్నారు? 
నారాయుడు వజాలహారం చూశాడా? లేదా? 
ఒక వేళ చూసి ఉంటే దాన్ని ఏంచేసి ఉంటాడు? 
నారాయుడి సమాధానం విని యజమాని ఏంచేశాడు? 
రామభద్రుడు సేవకుడికి బహుమతి ఇవ్వడం సరైన పద్దతేనా? 
100-150 మాటలతో కథకు ముగింపురాసి మాకు పంపండి. కవరు మీద 'కథల పోటీకి" 
అని రాయండి. కింది కూపన్‌ను జతచేయడం మరిచిపోకండి. 


కథలు మాకు చేరవలసిన ఆఖరు తేది: ఫిబ్రవరి 29, 2004 


నస మము వ పుట్టినతేదీ... 
జ లం నమా యయా అరల ల టల టమ కలల 
ఇంటి దిరునొమూ_ మయ యత... క చయం ఆ 
చ త న 
తల్లి/తండ్రి సంతకం విద్యర్థి/ విద్యార్థిని సంతకం / 


చందమామ ఇండియా లిమిటెడ్‌ . 
82, ఢిఫెన్స్‌ ఆఫీసర్స్‌ కాలనీ, ఈకాట్టుతాంగల్‌, చెన్నయ్‌ - 600 097. 
ఫి(బవరి 2004 40 చందమామ. 








(బహ్మదత్తుడు కాశీరాజ్యాన్ని పాలించేట 
ప్పుడు బోధిసత్వుడు ఒక వర్తక కుటుం 
బంలో జన్మించాడు. చిన్నప్పటి నుంచి వర్త 
కంలోని మెళకువలను పెద్దలనుంచి నేర్చు 
కున్నాడు. ప్రతి విషయాన్నీ అన్ని కోణాల 
నుంచి పరిశీలించి నెమ్మదిగా ఆలోచించి తగిన 
నిరయాలు తీసుకునే వివేకం పెంపొందిం 
చుకున్నాడు. పెద్దవాడై అతను అయిదు 
వందల బండ్ల మీద సరకు వేసుకుని తూర్పు 
నుంచి పడమరకూ, పడమర నుంచి తూర్పుకూ 
తరచూ వెళ్ళి వర్తకం చేసేవాడు. అలా వెళ్ళిన 
(ప్రతిసారీ మంచి లాభాలు గడించేవాడు. 

కాశీనగరంలోనే మందమతి అయిన 
మరొక వర్తకుడు ఉన్నాడు. అతను ఉపాయ 
హీనుడు కూడానూ. 

ఒకసారి బోధిసత్వుడు తన బండ్ల మీద 
సరకు వేసుకుని, ప్రయాణానికి సిద్ధంగా 
ఊండగా, మందమతి ఆయన దగ్గరికి వచ్చి 
తాను కూడా అదే సమయంలో బయలు 
దేరుతానన్నాడు. 


ఇ నఖ కూల్‌ 


షో క్క 


క్‌ 


న న! 


బోధిసత్వుడు మందమతితో, “ని బళ్ళూ, 
నా బళ్ళూ ఒక్కసారిగా బయలుదేరితే, దారి 
ఇరుకై, ప్రయాణానికి ఇబ్బంది కలగవచ్చు. 
అందుచేత ఒకరి వెనుక ఒకరు బయలు 
దేరటమే అన్నివిధాలా మంచిది. ముందు 
నువ్వు బయలుదేరుతావా, లెక నన్ను బయ 
లుదేరమన్నావా? నీ ఇష్టప్రకారమే చేద్దాం, 
అన్నాడు. 

మందమతి తనలో ఇలా అనుకున్నాడు: 
“ముందు నేను పోయినట్టయితే చాలా లాభా 
లుంటాయి. దారినలగదు. ప్రయాణం హాయి 
గాసాగుతుంది. దారి పొడవునా పశువులకు 
మంచివచ్చికా మనుషులకు మంచి కాయలూ, 
ఫలాలూ, కూరలూ లభించవచ్చు. నిర్మలమైన 
నీరు లభ్యమవుతుంది. వెళ్ళిన చోట సరకుల 
ధరలు నా ఇష్టప్రకారం నిర్ణయించవచ్చు. 

బోధిసత్వుడు కూడా తనలో ఇలా అను 
కున్నాడు: 

'“అందరికన్నా ముందు వెళ్ళడంకన్నా, 
ఒకరు తొక్కిన దారిన ప్రయాణించటం తేలిక, 


న్కు 





ఒకసారి క మేసిన ఇ కా ళల! 
చిగురు పట్టినప్పుడు రెండింతలు అవుతుంది. 
కూరగాయలు కూడా అంతే. ముందు వెళ్ళిన 
వారు నీటి వనరులు ఎక్కడ ఉన్నవో కష్టపడి 
కనిపెడతారు. లేదా నీటికోసం బావులు 
తవ్వ్వతారు. అవి తరవాత వళ్ళేవారికి ఎంతగానో 
ఉపయోగపడతాయి. కొత్త చోటికి మొదటి 
సారిగా వెళ్ళి అక్కడివారితో ధరలను గురించి 
బేరాలాడటం అంతమంచిది కాదు. ముందు 
వెళ్ళిన వాళ్ళు నిర్ణయించిన ధరలకు వెనక 
వెళ్ళేవాళ్ళు ఎలాంటి సమస్యా లేకుండా 
అక్కడి వారితో చాలా మంచిగా వర్తకం 
చేసుకోవచ్చు." 
ఇలా అనుకుని మందమతి ముందు తాను 
పోతాననేసరికి బోధిసత్వుడు సంతోషంగా 
ఒప్పుకున్నాడు. 
చముందమతి మనసులో ఎంతగానో 
సంతోషించాడు. 

టం 


మందమతి వెళ్ళవలసిన చోటు అరవై 
యోజనాల దూరాన ఉన్నది. మధ్యలో పెద్ద 
ఎడారి ఉన్నది. దానిని దాటి గమ్యం చేరు 
కోవాలి. అందుచేత ప్రయాణానికి అవసర 
మైన తినుబండారాలూ, పిపాలతో తాగటానికి 
నీరూ సిద్ధం చేసుకుని మందమతి బోధిస 
త్వుడికి మంచిటోప్‌ వేశాననుకుని సంతో 
షంగా బయలుదేరాడు. 

మందమతి బిడారు చాలా దూరం ప్రయా 
ఇణంచేసి, కొన్నిరోజులకు ఎడారి ప్రాంతం 
చేరుకున్నది. అందులో కొంత దూరం వెళ్ళ 
సరికి మందమతికి అపూర్వమైన వాహనం 
ఒకటి ఎదురయింది. దానికి ఉత్తమజాతి 
ఎద్దులు, తెల్లనివి, పూన్చి ఉన్నాయి. అందులో 
ఒక రాజపురుషుడు చాలా ఠీవిగా కూర్చుని 
ఉన్నాడు. ఆ బండి ముందు సెవకులు 
కత్తులూ, కటార్లూ, విల్లమ్ములూ ధరించి 
నడుస్తున్నారు. వెనక మరికొందరు నడుస్తు 
న్నారు. బండిచక్రాలకు బురద అంటి ఉన్నది. 
అందరి తలలకూ తామర తూండ్డు చుట్టి 
ఉన్నాయి. వారి చెతుల్లో తామరపూలు 
ఉన్నాయి. 

రాజపురుషుడు మందమతితో, “ఎం వరు! 
కుంభపోతగా ఒకటే వాన! అదుగో, కనిపిసూన్న 
ఆ అడవి ఆ ప్రాంతమంతా జలమయమే. 
ఎళ్ళూ, ఊళ్ళూ ఎకమైపోయాయి! అలాంటి 
వర్షం నా జీవితంలో చూడలేదు. మీరు అటే 
పోతున్నారుగదా, ఈ పీపాలతో నీరేమిటి? 
ఎందుకొచ్చిన బరువు? నీరు పారబోసి తేలి 
కగా వెళ్ళండి,' అని సలహా ఇచ్చాడు 
మందహాసం చేస్తూ, 


చందమామ 


ఆ రథంలో ఉన్నవాడూ, వాడి వెంటవున్న 
పరివారమూ నరభక్షకులైన యక్షులు. వాళ్ళు 
ఇటువైపు వచ్చే ఎడారి ప్రయాణీకులను 
ఇలాగే మంచి మాటలతో వంచించి, వారు 
తిండికి మాడి, దాహంతో చచ్చినాక వాళ్ళను 
హాయిగా ఎక్కుతింటారు. 

ఈ సంగతి(గహించక మందమతి బండ్ల 
లోని పీపాలన్సీ ఖాళి చేయించి, ముందుకు 
కదిలాడు, 

దూరాన రాజపురుషుడు చూపిన అడవి 
కనబడుతున్నదేగాని, ఎంత దూరం వెళ్ళినా 
అది చేరువకాలేదు. వర్ధం కురిసిన ఆనవాలు 
ఎ మాత్రం కనిపించలేదు. 

అందరూ దాహంతో బాధపడుతున్నారు. 
త్రాగటానికి నీటిచుక్క కూడా లేదు. గొంతులు 
ఎండిపోయి సొమ్మసిల్లి ఒక్కొక్కరే మరణించ 
సాగారు. 


చందమామ ద 


క్రమంగా. ఎడ్లు కూడా సోలిపోయాయి, 
చచ్చిన మనుషులనూ, పశువులనూ యక్షులు 
వచ్చి తినెసి, అస్థిపంజరాలను ఎడారి ఇసుకలో 
వదిలోరు. 

నలఖై అయిదు రోజులు గడవనిచ్చి, 
బోధిసత్వుడు కూడా తన బిడారుతో అదే 
తోవనబయలుదేరాడు. అతను కూడా సుద్ద 
ప్రయాణానికి అవసరమైన తినుబండారాలూ, 
పపాలతో నీరూ బళ్ళల్లో సమకూర్చుకున్నాడు. 

వాళ్ళు ఎడారి ప్రాంతం చేరగానే బోధి 
సత్వుడు తన మనుషులతో, “నాతో చెప్ప 
కుండా ఎవరూ ఒక్కచుక్క నిరు పారబో 
యవద్దు. ఇలాటి ఎడారిలో రకరకాల విష 
వృక్షాలుంటాయి. కొత్తరకం కాయగాని, ఆకు 
గాని ఎవరూ తినవద్దు, అన్నాడు. 

బిడారు కొంత దూరం వెళ్ళసరికి రాజ 


పురుషుడు రథం లాంటి తన వాహనంలో 

అంతకు ముందు ఎదురుపడి, మందమతితో 
చెప్పినట్టే చెప్పాడు. 

అతనితో బోధిసత్వుడు, “వీ దారిన 
మీరు వెళ్ళండి. చాలా దూరం ప్రయాణం 
చేయవలసి ఉంది. మేం వర్తకులం. ఇంకో 
చోట నీరు కనబడితేగాని ఉన్న నీరు పార 
టోయం. మొదట నీరు కనుపించనీ, కావాలంటే 
అప్పుడు బరువు తగ్గించుకుంటాం, అన్నాడు. 

యక్షుడు ఆ తరవాత ఎబి చెప్పకుండా 
మౌనంగా తనదారిన వెళ్ళిపోయాడు. 

అతని మాటలు నమ్మిసేవకులు కొందరు 
నీరు పారబోద్దామన్నారు. బోధిసత్వుడు వారితో 
ఇలా అన్నాడు: 

“ఈ ప్రాంతంలో జలాశయం ఎదన్నా 
ఉన్నట్టు మిరు ఎప్పుడైనా విన్నారా? ఆ మనిషి 
కుంభపోతగా వర్రం కురిసిందన్నాడు. మని 
తడిగాలి ఎమైనా వీచిందా? ఆకాశులో ఎక్కడైనా 
మబ్బుతునకలాటిది కనబడుతున్నదేమో 
చూడండి? వెంరుపులు కనబడ్డాయా? 
ఉరుములు వినబడ్డాయా? మనం చూసిన 
వాళ్ళు యక్షులు. వున౦ శోషపడి పోతే 
తినటానికి ఎత్తు వేశారు. మన ముందు 






అదాటున ను. 


వం 
కా. నానా యెలా వ షు ను 
నానా ష్‌ 
తానా ఉమా 





తాసాం 
జ్‌ చియా 
. వాతా వాయ అ 
ఆ అమో. 
వా నత వ... 

పోయిన వర్తకుణ్లో, అతని మనుషులనూ 
తినేసే ఉంటారు. వాళ్ళ అస్థిపంజరాలు 
దారిలో మనకు కనబడవచ్చు కూడా!” 

అతను చెప్పినట్టె, బిడారు కొంత దూరం 
వెళ్ళసరికి, మందవమతి తాలూకు అయిదు 
వందల బళ్ళూ, వాటిలోని వర్తక సరుకులూ 
కనిపించాయి. వాటి చుట్టూ మనుషులఎ, 
పశువ్రలవీ అస్థిపంజరాలు చెదురు మదురుగా 
పడి ఉన్నాయి. ఆ దృశ్యం చూడడానికి చాలా 
బీభత్సంగా ఉంది. 

“చూశారా? మందమతి దూరాలోచన 
చెయ్యక, ఎవరో చెప్పిన మాటలు నమ్మినరు 
పారబోసుకోవటం వల్ల ఏం జరిగిందో?” 
అన్నాడు బోధిసత్వుడు. 

ఆ (ప్రాంతంలోనే ఆ రాత్రి మజిలీ చేసి, 
బోధిసుత్వుడు, మర్చాడు ఉదయం, చచ్చి 
పోయిన వర్తకుడి బళ్ళలో చెడిపోనిఎ, సరు 
కులలో బాగా ఉన్నవి తన వెంట తీసుకుని 
గమ్యుస్థ్రానానికి వెళ్ళి, లాభసాటిగా తన 
దేశానికి తిరిగి వచ్చాడు. 

ఈ ప్రయాణంలో అతనికి ఒక్క (ప్రాణీ 
కూడా నష్టం కాలేదు. 


ఇ. జై ౯ ఖీ క 
ఉనాన నాసా నా ర చ శే 





సత్యవ్రతుని మాటలు విని చేప సముద్ర 
మధ్యానికి చేరి, మహాపర్వతంలాగ సాగరం 
పొడవునా పెరిగి, '““సత్యవ్రతా! నీ వాక్కు 
అమోఘంగా పని చేసింది. చూశావా! ఇంకా 
పనిచేసూనే ఉంది. ఇలా ఇంకా, ఇంకా పెరిగి 
పెరిగి ఎమైపోతానో!'' అన్నది. 

అప్పుడు సత్యవ్రతుడు రెండు చేతులెత్తి 
(మొక్కుతూ, 'మత్స్యరూపంలో ఉన్న ఓ నారా 
యజణుడా! రక్షణ కోరుతున్నట్టే వచ్చి, నన్ను 
రక్షించడానికే మత్స్యావతారం ఎతావు. నీ 
లీలలు తెలుసుకోవడానికి నేనేమాత్రం!”' 
అంటూ ఎన్నో విధాల స్తుతించాడు. 

అప్పుడు మత్స్యావతారంలో ఉన్న విష్ణువు, 
“ఓ రాజా! ఎడు దినాలకు కల్పాంతం కాబో 
తున్నది. ప్రళయ జలాల్లో అంతా మునిగి 
పోతుంది. జ్ఞానం, ఓషధులు, విత్తులు నశించ 
కూడదు. ముందొచ్చే కల్పానికి అవి లేకపోతే 


ఎలాగ? అందుచేత అవి రక్షింపబడాలి. నీ 
కోసం పెద్ద నౌక గాఢాంధకారంలో దీపంలాగ 


వెలుగుతూ వస్తుంది. అందులో స 
ఉంటారు, ఆ వెలుగు వారిదే! 

ఓషధుల్నీ, విత్తనాల రాసుల్నీ, నీతో బాటు 
నౌకలోకి చేర్చు! నా మిద ఉండే కొమ్ము 
చివరతో, మిరుండే నావను పట్టి ఉంచి మునిగి 
పోకుండా అన్ని విధాలా నేను రకించుతూ, 
ఉంటాను. అందుకే నేను ఇలాగ అవతరిం 
చాను. బ్రహ్మమెల్కాంచేవరకూ నావ ధ్రువుణ్ణి 
దికూూచిగా పెట్టుకొని పయనిసూంటుంది. 
రాబోయే కల్పంలో న నువ్వు వైవస్వతుడు అనే 
పేరున మనువుగా ఉంటావు!” అని అదే 
నించాడు. 

సత్యవ్రతుడు వష్టువు ఆనతిని తల దాల్చి 
వినముడైమొక్కాడు. మత్స్యావతారు నాలుగు 
రెక్కలు ఊపుతూ, తోకతో (తుళ్ళగొడుతూ, 


క్‌ 
పర్దులు 


2. మతా సవతారం 
లీ 





ఉవ్వెత్తున లేస్తున్న క3రటాలను చిల్చుకొని, 
సముద్రంలోకి వెళ్ళింది. 

బ్రహ్మ మంచి నిద్ర తిస్తున్నాడు. అంధ 
కారంలో విలయకాండ జరుగుతూన్నది. 

హయగ్రీవుడు అనబడే సోమకాసురుడు 
తలాతలం నుండి సముద్రం మిదకు వచ్చి, 
గబ్బిలంలాగ బ్రహ్మ ఉంటదే సత్యలోకానికి 
౨గిరాడు. 

(ద్ర వచ్చి (బబహ్మ ఆఅవులిస్తున్నప్రుడు, 
అతని నాలుగు ముఖాల నుండి తెలుపు, 

)రుపు, పసుపు, నిలం రంగుల్లో ప్రకాశిస్తున్న 

నాలుగు వేదాలు వెలుపలికి వచ్చి పక్కనే 
పడి ఉన్నాయి. హయ/వుడు వాటిని తస్క 
రించుకొనివోయి, సముద్రం అట్టడుగు శిలల 
పాదల్లో దాచాడు. 

హయగగ్రీవాసురుడు దేవతలకు, విష్ణు 
వుకు ప్రబల విరోధి. వేదాలు లేకుండా బ్రహ్మ 
సృష్టి చేయలేడు. కల్పకల్పానికి మంచిని, 

తేర 


ప్రగతినీ పెంపాందించాలనే విష్ణువు సంకల్పం 
చెడగొట్టడమే వాడి ఉద్దేశం. 

ప్రళయ సముద్రం భూమిని ముంచు 
తున్న సమయంలో, ఎదురు చూసూన్న 
సత్యవ్రతుడికి అంధకారంలో దూరంగా చిన్న 
వెలుగు, చుక్కలా కనిపించి పెద్దదౌతూ సమీ 
పిస్తున్నది; అదే సప్తర్దుల కాంతితో నిండిన 
నావ! 

ఓషధులనూ, నానావిధ బీజ సంపదనూ 
నౌకలోకి చేర్చి సత్యవ్రతుడు అత్యంత భక్తితో 
నారాయణ సంకీర్తనం చేసూ నావలో ప్రయాణి 
స్తున్నాడు. మత్స్యావతారం ముక్కుపైనిలు 
వుగా పెద్ద కొమ్ము ఉంది. నక్షత్రంలాగ 
మెరుస్తున్న ఆ కొమ్ము చివరను చుట్టుకొని 
ఒక మహాసర్పం పెద్ద త్రాటితో కట్టినట్లు 
ఓడను కలిపి పట్టుకొని, పడగవిప్పి ప్రళయ 
ప్రభంజనాలను పీల్చి దిగమింగుతూన్నది. 
మత్స్యావతారం తన రెక్కలతో కరటాలను 
తూలగొడుతూ సముద్రాన్ని చిల్చుకొని, నావను 
భద్రంగా తిసుకెళుతూన్నది. (ధువతార 
గుర్తుగా నౌక పువ్వులాగ తేలుతూ పయ 
నిస్తూన్నది. 

సము(దం అడుగున దాచిన వేదాలను 
కాపలా కాసూ సోమకాసురుడు సముద్రం 
లోపల తిరుగుతున్నాడు. నాలుగు వేదాలు 
నలుగురు శికువులుగా మారి క్యారు మంటూన్హ 
ఆర్తనాదం లిలగా వినవస్తున్నది. 

మత్స్యావతారం వేదాలను వెతుకుతూ 
వెళ్ళింది. 

మహామత్స్యాన్ని చూసి సోమకాసురుడు 
భీతిల్లుతూనే మొండిధైర్యంతో ముళ్ళగద నెత్తి 
ఎదుర్కొన్నాడు. అప్పుడు విష్ణువు నడుము 


చందమామ 


వరకు మత్స్యంగా చతుర్పాహువులతో అవ 
తరించాడు. మత్స్యమూర్తికీ, సోమకాసురుడికీ 
ఘోరసం[గ్రామం జరిగింది. 

సోమకాసురుడు సముద్రం అట్టడుగు 
చేరి పారిపోతూంటే విష్ణువు చక్రం ప్రయో 
గించి వాణ్లీ ముక్కలు ముక్కలుగా నరికి 
హత మార్చాడు. 

విష్ణువు పసిబిడ్డల రూపంలో ఉన్న వేదా 
లను ఎత్తుకొని, ఇద్దరేసి పిల్లల్ని చెరో సందిట 
చేర్చుకొని నీటి మీదికి వచ్చాడు. పిల్లలు 
ఎష్టువు కంఠహారంలోని శ్రీవత్స, కౌస్తుభ 
మణులను చిట్టి చేతులతో ఆడుకుంటూ 
కిలకిలా నవ్వుతూ కేరింతాలు కొడుతున్నారు. 
నలుగురు పిల్లలూ తెలుపు, ఎరుపు, పసుపు, 
నీలం కాంతితో మెరుస్తున్నారు. విష్ణువు మీది 
చేతుల్లో శంఖచ(క్రాలు దివ్య తేజస్సుతో 
ప్రకాశిస్తున్నవి. 

విష్ణువు మత్స్యావతార మూర్తిని చూసి 
బుషులు, సత్యవ్రతుడు మహదానందంతో 
మైమరిచి చేతులెత్తీ మైక్కుతూ స్తోత్రం 
చూరు. ప్రళయసముదు శాంతించి భూభాగు 
ఎర్పడుతూన్నది; నౌక (క్రమంగా గమ్యం 
చేరుకొంది. 

బ్రహ్మకు పగటి ప్రమాణం ఎంతో రాత్రీ 
అంతే. అతని నిద్రాకాలం పూర్తికావస్తున్నది. 
సరికొత్త కల్పం ఆరంభమౌతూన్నది. 

సరస్వతీదేవి ముందుగా లేచి వీణ సవ 
రించి భూపాలరాగాన్ని పలికిస్తూన్నది. బ్రహ్మ 
మేలుకొని నాలుగు తలల్లో ఎదో కలత, వెలితి 
అనిపించి పరికించి చూస్తే వేదాలు లేవు! 
వేదాలు పోగొట్టుకొని దిగులుగా ముఖాలు 
వేలాడదీసుకుని ఎచారిస్తుండగా, విష్టువు 


చందమామ 


ట/ 





మత్స్యావతారంతో వేదాలను తెచ్చి అతనికి 
ఇచ్చాడు. 

బ్రహ్మ వపషువు మత్స్యావతార రూపాన్ని 
కన్నుల పండుగగా తిలకించి చేతులు జోడించి 
నాలుగు నోళ్ళతో కీర్తించాడు. “ఓ నారాయణా! 
ని వుత్స్యావతారాన్ని థ్యానించిన వారికి 
ప్రళభయంలాగ విరుచుకు వచ్చిన ఆపదలన్నీ 
తొలగిపోతవి, అజ్ఞానాంధకారం పటాపంచ 
లౌతుంది!” అని బ్రహ్మ అన్నాడు. 

మత్స్యావతారం ఎత్తిన కార్యం పూర్తిగా నెర 
వేరింది. విష్ణువు అంతర్జానమై, తన నివాస 
మైన వైకుంఠాన్ని చెరాడు. 

బ్రహ్మ వేదాలు తీసుకొని ఉత్సాహంతో 
సృష్టిమొదలుపెట్టాడు. కొత్త కల్పానికి వివస్వం 
తుడనే పేరున ఉదయించిన సూర్యుడికి 
పుత్రుడుగా సత్యవ్రతుడు శ్రార్ద దేవుఢు 
-వైవస్వతుడు అనే పేరున మనువైనాడు. 
సపబుషులు ఆకాశానికి చెరుకొని తమ 

తమ స్థానాల్లో సప్రర్రిమండలంగా ప్రకాశిసూ 
ధ్రువునికి ప్రదక్షిణం చేస్తూ తిరగసాగారు 
- అని సూతుడు చెప్పగా మునులు, “సూత 
మునీంద్రా! ధువుని చరిత్ర వినగోరుతు 


న్నాము! అన్నారు. 
సూతుడు ఇలా చెప్పసాగాడు: 
ఈ వముహా విశ్వంలో ఉన్నతోన్నతమ్రైన 


స్తానమే ధ్రువమండలం. అదే విశ్వస్వరూ 
పుడైన విష్ణు శిరస్సుండే తావు. 

అంతటి అత్యున్నత పదాన్ని పొందిన 
(ధ్రువుడు ఉత్తానపాదుడు అనే రాజు కొడుకు. 
ధ్రువుడి తల్లి సునీతి ఉత్తానపాదుడి పెద్ద 
భార్య, సురుచి చిన్న భార్య. రాజుకు చిన్న 
భార్య సురుచి ముద మక్కువ ఎక్కువ. 

ఒకనాడు ఉతానపాదుడు సురుచికొడుకు 
ఉత్తముళ్లి తన తొడపై కూర్చో బెట్టుకొని 
ముద్దుచేస్తుండగా, ధ్రువుడు అక్ఫిడకు వచ్చి, 
తాను కూడా తండ్రి తొడపై కూర్చోవాలని 
తండ్రి దగ్గిరగా చేరి ఎంతో ఆశతో చూశాడు. 

సురుచి అక్కడే ఉన్నది. రాజు ఆమెకు 
జడిసి ధ్రువుణ్ణి చూసీచూడనట్టు ఊరుకు 
న్నాడు. తమ్ముణ్ణ కూర్చోబెట్టుకొన్నట్లే తండ్రి 
తన్ను కూడా ఎత్తి కూర్చోబెట్టుకుంటాడని 
ఆశించిన ధ్రువుడు బిక్కమొహం వేసి గుడ్డ 
నీరుపెట్టుకొన్నాడు. పసివాడి బుగ్గలపై కన్నిటి 
ముత్యాలు మెరిశాయి. 

అది చూసి సురుచి ఫక్కున నవ్వి, “దిక్కు 
మాలిన దానికి పుట్టినవాడా! నువ్వు ఎంత 
తపస్సుచేసినా, నా కొడుకుతో సమానంగా 
తండ్రి తొడ మిద కూచునే యోగం నీకు 
అబ్బదురాా, అబ్బీ! నా కడుపున పుట్టాలి; నీకా 
భాగ్యం కలగాలి! అంతే! అన్నట్టు నువ్వు 
మహా గొప్పగా నారాయణ సంకీర్తనం చేస్తూం 
టావేమో, తపస్సు చేసి, ఆ భాగ్యం కల్షిస్తాడేమో 
ఆ నారాయణుడినే అడిగి చూడు, ' అని 
హేళన చేసింది. 

పసివాడి మనస్సు కుతకుతలాడింది; 
దుఃఖం పెల్లుబికింది, ఉక్కురోషం ముంచు 
కొచ్చింది. కొరడా తీసుకొని సురుచిని చావ 
బాదాలనిపించింది. కత్తితో నిలువునా చీరె 
య్యాలనిపించింది. మరుక్షణంలోనేసురుచి, 
“నాయనా! నారాయణుడిని నమ్ముకో! తపస్సు 
చెయ్యి, అని ఉపదేశించిన, సద్గురువులాగ 
కనిపించింది. అంతటి మహత్తరమైన ఉప 
దెశానికి నోచుకోని ఉత్తముడు , అభాగ్యుడైన 
వర్ధి అమాయకుడిలాగ కనిపించాడు. ఉత్తాన 
పాద వముహారాజు చీకటివలలో చిక్కుకొని 
బిక్కుబిక్కువుంటున్న దుబ్బలాగ కని 
పించాడు. 

ధ్రువుడు సురుచికి గురూపదేశం పొందిన 
శిష్యుడిలాగ నమస్కరించి, అక్కడినించి 


నందమామ 


వెళ్ళాడు. (ధ్రువుడి చేష్ట అర్ధం కాని సురుచి 
మొదట నివ్వెరపోయింది. తరవూత, “కుర్రాడు 
మంచి వాడే! నాలుగు తిట్టినా మొక్కుతూ 
వెళ్ళాడు, ఐనా మొక్కకేం జేస్తాడు, నా 
ఎదట నోరు మెదపడం వాడి తరమా? వాడి 
తల్లి తరమా?!" అని అమితగర్వంగా తనలో 
తాను విపరీతంగా పొంగిపోతూ సరిపెట్టు 
కుంది. 

కన్నిటి చారలతో వచ్చిన (ధ్రువుణ్ణి చూసి 
జరిగింది దాసిలవల్ల ఎన్న సునీతి బావురు 
మంటూ, “బటెను, నాయనా! దాసీ దానికన్న 
హీనంగా బతుకుతున్న నా కడుపున ఎందుకు 
నువ్వు పుట్టాలి? నలుగురెదుట అవమాన 
పడాలి? నీ సవతి తల్లి మాటలు ముమ్మాటికీ 
నిజం, నీకూ నాకూ ఆ నారాయణమూర్తి 
తప్ప వేరే దిక్కులేదు! అన్నది. ఆ మాటలకు 


(ధ్రువుడు ధైర్యంగా లేచి నిలబడి, “అమ్మా! 
నేను తపస్సుకు వెళ్తున్నాను! అన్నాడు. 

'“ఎమిటీ! తపస్సు చేసావా? సురుచి 
కడుపున పుట్టాలని వరంకోరుకో!'' అన్నది 
సునీతి. 

“అమ్మా ఆగు! మళ్ళీ ఆమాటే అనకు; 
నేనునీ కొడుకును: మరెవరికో కొడుకునై 
పుట్టాలని ఎందుకు కోరతాను? మనల్ని మనం 
తక్కువ చేసుకోకూడదు. అది ఆత్మహత్యతో 
సమానం. ధ్రువుడి తల్లి ఎంత భాగ్యశాలి అనే 
లాగ దిక్కులకు దిక్కుగా ఉండేలాగ నారా 
యణుణ్ణి కోరుకుంటాను, వస్తాను!” అని 
చెప్పి ధ్రువుడు బయలుదేరాడు. 

నారదుడు ఎదురుగా వస్తూ, “ఓ హో, 
(ధువకుమారా! ఆడుకోడానికి బయలుదేరి 
నట్టుంది, జెనా? అన్నాడు. 

“తపస్సుకు వెళ్తున్నాను, స్వామి!” అన్నాడు 
(ధ్రువుడు. 

“తపస్సు అనే ఆట ఒకటి ఉందన్న మాట, 
అలాగే చక్కా ఆడుకో నాయనా!'' అన్నాడు 
నారదుడు. 

'“ఆటకాదు. నిజంగానే శ్రీమన్నారాయ 
బుణ్ణీ గూర్చి తపస్సు చేయడానకి వెళుతు 
న్నాను. మునీంద్రా, అన్నాడు ధ్రువుడు. 

“అలాగా! ఇంత పసిప్రాయంలో ఎమి 
కోరి తపస్సు చేయబోతున్నావు?”' అని అడి 
గాడు నారదుడు ఆశ్చర్యంగా. 

“మా తండ్రి తొడ మీద కూర్చోబోతే, మా 
సవతి తల్లి అడ్డుపడి హేళనగా మాట్లాడింది, 
అంటూ జరిగింది వివరించాడు (ధువుడు. 

“అదా సంగతి, ఓష్‌! ఈమాత్రం దానికి 
తపస్పెందుకోయి ధ్రువా! నాతో రా, ని తండ్రీ 
నిన్ను తొడ మీద ఎందుకు కూర్చోబెట్టుకోడో 
చూస్తాను! ” అన్నాడు నారదుడు. 

“ఎవరి దయాధర్మాలూ నాకు వద్దు, స్వామీ! 
అన్నిటికంటె ఉన్నతమైన నారాయణుని అను 
[గ్రహం నాకు కావాలి! అందుకే తపస్సు చేయ 
డానికి వెళ్తున్నాను! అన్నాడు (ధ్రువుడు. 


““తపస్సంటే మాటలు కాదు, నాయనా! 
అరణ్యంలో పులులు, సింహాలు మొదలైన 
(కూర మృగాలుంటాయి. ఎండా వానా చలీ 
అన్నీ బాధగానే ఉంటాయి. నా మాట విను, 
తిరిగి ఇంటికి పద!'' అన్నాడు నారదుడు. 

నారదుడి మాటలకు (ధువుడు, "నేను 
క్షత్రియుణ్ణి పరాభవం సహిస్తూ బతకలేను. 
నాకు పిరికిమందు నూరిపోయడానికివచ్చారా, 
స్వామి? అన్నాడు వినయంగా. 

“నాయనా, (ధ్రువా! నీ దీక్ష తెలుసుకోడా 
నికే అలాగ అన్నాను. ఒకప్పుడు నేను కూడా 
దిక్కులెని బాలుడనై ఎన్నెన్నో అవమానాలూ, 
అగచాట్లూ పడి అడవి చేరి తపస్సు చేసిన 
వాడినే! నువ్వు మధువనానికి వెళ్ళి, ఓం 
నమో నారాయణ అని జపిస్తూ తపస్సు 
చెయ్యి. నిన్ను ఆశీర్వదిస్తున్నాను, కృతార్జు 
డివైరా!'' అని నారదుడు అన్నాడు-ధ్రువుడు 
ఉత్సాహంగా మధువనం కెసి నడవసాగాడు, 
అని సూతుడు చెప్పగా విన్న మునులు, 
“మునీంద్రా! నారదుడు ఎందుకు అగచాట్లు 
పడ్డాడు? నారదుడి వృత్తాంతం వినాలని 
కుతూహలంగా ఉంది! అన్నారు. 




































శి స్య! 
య! 


దేశాల కథలు'! నం 


జానపద కథ 
యక్షిణులతో బేరం 


న సముద్రతీరంలో మిల్‌ఫోర్డ్‌ హావన్‌ అనే 
చిన్న పట్టణం ఉండేది. అక్కడి ప్రజలు చాలా 
కో ప్రశాంత జీవనం గడిపేవారు. అలాంటి ప్రజ 
= లకు హఠాత్తుగా కొన్ని విచిత్ర అనుభవాలు 
కలగడంతో ఆందోళనకు లోనయ్యారు. పట్ట 
ఇణంలోని దుకాణాలనుంచి వ్యాపారుల కళ్ళి 
దుటే సరుకులు మాయం కాసాగాయి. వాటి 
స్థానంలో బంగారు నాణాలు కనిపించేవి. 
ఒక రోజు, (గ్రిఫిత్‌ అనే ఒక దుకాణందారు, 
ఆఖరి ఖాతాదారు కూడా వెళ్ళడంతో అనాటి 
వ్యాపారం ముగించి, నుదుటి చెమట తుడుచు 
కుంటూ గోడవారగా కూర్చొాబటోయాడు. అప్పుడు 
ఆయన పక్కనేవున్న పెద్ద గుమ్మడి కాయ 
మాయం కావడం చూసి దిగ్భ్రాంతి చెందాడు. 
_ మరుక్షణమే అక్కడ కొన్ని బంగారు 
స ఇ నాణాలు చూసి మరింత ఆశ్చర్య 
లంట! పోయాడు. గ్రిఫిత్‌ వాటిని తీసి 
ఘా స చాశాడు; నాణాలు తళతళా 

పక్కనే ఒక చిన్న బంగారు దండం కూడా 
కనిపించింది. చుట్టు పక్కల కలయ చుశాడు. 
రద్దీగా ఉన్న ఈ దుకాణం వీధిలో దానిని ఎవరు 
పోగొట్టుకున్నారో కనుగొనలేక పోయాడు. దానిని 
తసి, నాణాలతో పాటు తన జేబులో భద్రపరిచాడు. 

మరుక్షణమే అతని కళ్ళకు వింత వింత 
దృశ్యాలు కనిబంచసాగాయి. ప్రకాశవంతమైన 
రంగు రంగుల దుస్తులు ధరించిన బుడత 
జీవులు హడావుడిగా అటూ ఇటూ తిరుగుతూ 
కనిపించారు. ఒక్క నిమిషం క్రితం వాళ్ళక్కడలెరు. 
అంతలో ఇంత మంది ఎక్కడినుంచి వచ్చారు అని 
అతడు ఆశ్చర్యపోయాడు. వాళ్ళందకూ సరుకులను 
కొనుక్కుంటూన్నట్టు కనిపించింది. అతడు తన 
కళ్ళను తనే నమ్మలేకపోయాడు. కలగనడం లేడు 
కదా అని గ్రిఫిత్‌ ఒకసారి, తన చేతిని గిల్లి చూశాడు. 
కళ్ళు తుడుచుకుని మళ్ళి పరిశలనగా చూశాడు. 


ఆ బుల్లి ప్రాణులను తను మాత్రమే చూస్తు 


న్నట్టు అతడు కొంతసెపటికి (గ్రహించాడు. 
“నాకు దొరికిన ఈ బంగారు దండం కారణం 
గొనేఈ యక్రిణులను వ 

అని అతడు ఊవహాంచాడు. ఆ యక్షిణులు 
అక్కడి దుకాణాలలోని తమకు కావలసిన 
సరుకులను, ఫలాలనూ, కాయగూరలనూ తీసు 
కోవడం; వాటి స్తానంలో బంగారు నాణాలను 
జారవదలడం౦ (గ్రిఫిత్‌ చూశాడు. 

ఇప్పుడు అర్థవుయింది అతనికి అసలు. 
సంగతి. ' పట్టణంలో జరుగుతూన్న మాయాజాలా 
లన్నిటిః కారణం మిరన్న మాట! మీ మూలంగానే 

స్తువులు మాయమై స వోలంన్యాయి. నాణాలు 
ఫా. అనుకున్నాడు. అతడు 
సమర్జుడైన వ్యాపారి గనక యక్షిణులు ఎలాంటి 
వస్తువులను మవూయం చేస్తున్నాయో, వాటికి 
ఇష్టమైన వస్తువులేమిటో తృటిలో పట్టేశాడు. 

మరునాడు అలాంటి వస్తువులనే సేకరించి, 
దుకాణం దగ్గర కూర్చున్నాడు. దుకాణంవీధి 
వ్యాపారంతో రద్దీగా ఉన్నప్పుడు, యక్షిణులు 
వచ్చాయి. అవి తిన్నగా (గ్రిఫిత్‌ దుకాణానికి 
వచ్చి తమకు కావలసిన అక్కడి వస్తువులన్ని 
టిని తీసుకున్నాయి. అవి దుకాణం వదిలి 
వెళ్ళప్పుడు (గ్రిఫిత్‌ పక్కన చాలా బంగారు 
నాణాలు పడ్డాయి. అలా తరచూ యక్షిణులు 
అతని దుకాణానికిరావడంతో, కొన్నాళ్ళకు అతడు 
గొప్పధనికుడయ్యాడు. 

ఒకనాడు వర్తకుడు సముద్రతీరంలో నడిచి 
వెళుతూండగా, దూరంలో అతనికొక దీవి కని 
పించింది. యక్షిణులు వాటికేసి ఎగిరి వెళ్ళడం 
అతడు గవునించాడు. ''ఆహా, యక్రిణుల 
నివాసస్థలం ఆ దీవి అన్నమాట! ఈ దండం 
పుణ్యమా అని వాటిని స్పష్టంగా చూడ కలుగు 
తున్నాను, అనుకున్నాడు సంతోషంగా. 

ఆ క్షణం నుంచే అతని మనసులో రక 
రకాల ఆలోచనలు రాసాగాయి. ఇల్లు చేరే 
లోగా, యక్షిణులతో వ్యాపారాభివృద్ధి చేసుకుని, 
అతి త్వరలో మరింత ధనికుడు కావాలని ఒక 

పథకం ఆలోచించాడు. ''సరుకులతో తిన్నగా 
యక్షిణుల దీవికి వెళతాను. అక్కడ నా సరుకులు 
కొనడానికి మరింత మంది వస్తారు. మరిన్ని 
సరుకులు అమ్మి వురింత పెద్ద ధనికుడై 
పోయి, సాటిలేని వర్తకుడని పించుకుంటాను, ” 
అనుకున్నాడు. 

మరునాడే, యక్తిణులు కొనే సరుకులతో 
ఒక పడవలో దీవికేసి బయలుదేరాడు. అక్కడికి 
చేరగానే, తన సరుకులను దీవిలోకి చేర్చాడు. 
వర్తకుళ్ఞా చూడగానే, ఒక మానవుడు తమ దీవిలో 
అడుగు పెట్టడం చూసి యక్షిణులు ది(గ్రాంతి 


చెందాయి. క్షణాలలో ఆ ప్రాణులన్ని కొత్త 


ఆగంతకుణ్లో చూడడానికి తీరంలో గుమి 
కూడాయి. వాటిని చూసి వర్తకుడు ఎంతో 
ఆనందించాడు. “మిత్రులారా, రండి! మీ కోసం 
ఎం తెచ్చానో చూడండి! రోజూ మిల్బోర్ట్‌హావన్‌కు 
వెళ్ళి సరుకులు కొనవలసిన అవసరంలేదు. 
మీకు కావలసిన వాటిని మీ దగ్గరికే తెచ్చాను. 
రండి, చూడండి, '' అని వాటిని పిలిచాడు. 

సరిగ్గా ఆ సమయానికి అక్కడికి వచ్చిన 
యక్షియల నాయకుడు, (గ్రిఫిత్‌ ఆహ్వానాన్ని 
విన్నాడు. ఒక్కక్షణం ఆలోచించి యక్షిణులతో, 
“మరేం భయపడకండి. ఈ మనిషిలో ఆశ 
పెరిగిపోయింది. అతని అత్యాశే అతన్ని హరి 
స్తుంది. అతనికి పతనం తప్పదు. అయితే, 
అతని మనసులో ఉన్న ఆలోచనలు మనం 
గ్రహించినట్టు అతనికి తెలియకూడదు. మీకు 
కావలసినవాటిని అతనివద్ద కొనుక్కోండి. ప్రతి 
రోజూ రమ్మని అతనికి చెప్పండి. ఎం చెయ్యోతో 
తరవాత చెబుతాను, ' అన్నాడు. 

యక్షిణులు (గ్రిఫిత్‌ వద్దకు వెళ్ళి, కావలసిన 
వాటిని కొనుక్కున్నాయి. “రేపు ఇదే సమయా 
నికి, ఇక్కడికే రా, అన్నది ఒక యక్షిణి తన 
పథకం విజయవంతమైందన్న సంతోషంతో 

ఉబ్బి తబ్బిబ్బవుతున్న (గిఫిత్‌తొ. 

అతడు వెళ్ళిపోయాక, నాయకుడు యక్షిణు 
లతో, ''అతడు ఇక్కడికి వచ్చేప్పుడు, మానవుల 
కంట బడని, మన దీవినీ, మన రూపాలనూ 
ఎలా చూడకలుగుతున్నాడో తెలుసుకోవాలి. 
అతడికిలాగే ఇతరులకు కూడా మన రహస్యం 
తెలిసిపోతే మనం ఇక్కడ ప్రశాంతంగా ఉండ 
లేము, అన్నాడు. 

వురునాడు (గిఫిత్‌ రాగానే, అతనికి 

యక్షిణులు ఘన స్వాగతం పలికాయి. ''ఇవాళ 
నువ్వు తెచ్చిన కూరగాయలు చాలా తాజాగా 
ఊన్నాయి, ' అన్నది ఒక అందమైన యక్షిణ్‌. 

“అలాగా!” అన్నాడు గ్రిఫిత్‌ ఆనందంతో. 

“అవునూ, మెము మనుషులకు కనిపించం 
అనుకునే దాన్ని. నువ్వెలా మమ్మల్ని చూడ 
గలుగుతున్నావు?'' అని అడిగింది నవ్వుతూ. 

'“ఒకరోజు నాదుకాణానికి వచ్చిన మీవారె 
వరో, ఒక బంగారు దండాన్ని అక్కడ వదిలి 
వచ్చారు. దానిని నా చేతిలోకి తీసుకోగానే 

మీరందరూ కనిపించసాగారు, అన్నాడు గ్రిఫిత్‌. 

““ఆ దండాన్ని కాస్త చూపుతావా?'' అని 
అడిగింది యక్షిణీ. 

గ్రిఫిత్‌ జేబులో నుంచి ఆ మంత్రదండాన్ని 
తీశాడు. దానిని ఆ యక్షిణి తని చేతిలోకి 
తీసుకుని అటూ ఇటూ తిప్పి చూస్తూ, “అరరే, 
ఇది డైసీది. కొన్నాళ్ళ (క్రితం ఎక్కడో పోగొట్టు 
కుని, డైసీ దీనికోసం తెగ వెతికింది. కని 
పించలేడు,” అనుకుంటూ, తిప్పి ఇచ్చేసింది. 

ఆ తరవాత యక్షిణి దానిని గురించి 
మిత్రులకు చెప్పింది. యక్షిణులు దానిని 
(గిఫిత్‌ నుంచి తిరిగి తీసుకోవడానికి పథకం 
ఆలోచించాయి. 

మరునాడు వర్తకుడు దీవికి వచ్చి సరుకులు 
అమ్మాక్ర, నిన్న చూసిన అందమైన యక్షిణి 
అతని దగ్గరికి వెళ్ళి మంచిగా మాట్లాడి, తన 
వెంట వస్తే దీవిని చూపుతానని చెప్పింది. 
వర్తకుడు సరేనని బయలుదేరాడు. దీవిలో 
ఎక్కడ చూసినా, మణులు, మాణీక్యాలు, 
వజ్రాలు, వైడూర్యాలు. ఇళ్ళు కూడా నవరత్నా 
లతో నిర్మించబడి ఉన్నాయి. వాటిని చూడగానే 
(గ్రిఫిత్‌ కళ్ళు చెదిరాయి. వాటన్నిటినీ తనకే 
సొంతం చేసుకోవాలనుకున్నాడు. 

అతడి మనసులోని కోరికను కని 
పెట్టిన యక్షిణి, “కావాలంటే, నికు అ 
కావలసినంత తీసుకెళ్ళవచ్చు," అని ల 
కొంత సేపు ఆగి, '“అయితే, నువ్వు [4 
దానికి బదులుగా మాకేదైనా 
ఇవ్వాలి, '' అన్నది. 

“ఎలు-.కావాలి?" 
అడిగాడు (గిఫిత్‌ భం 

'“అదేం అంత గొప్పదేం 
కాదు, ' ' అని కొంతసేపు ఆగి, 
“నిన్న నాకు చూపావే ఒక 

బంగారు దండం, దాన్నిస్తే చాలు, ' అన్నది 
యక్షిణి ఎమాత్రం ఆసక్తి లేనట్టు నటిస్తూ, 

(గ్రిఫిత్‌ వెంటనే అంగీకరించాడు. రకరకాల 
మణులు, మాణీక్యాలు, వ(జవైడూర్యాలు 
గుట్టలు గుట్టలుగా ఉన్న చోటికి యక్షిణ్‌ 
అతన్ని వెంటబెట్టుకు వెళ్ళింది. (గిఫిత్‌ తనకు 
కావలసినన్నింటిని తీసి తన పడవలోకి చేర్చాడు. 
ఆ తరవాత, బంగారు దండాన్ని ఆ యక్షిణ్‌ 
చేతికిచ్చి, తిరుగు ప్రయాణమయ్యాడు. 

అతడు పడవలోకి చేరి కొంత దూరం వెళ్ళే 
సరికి, పడవలోని మణులు కొద్దికొద్దిగా తగ్గడం 
గమనించాడు. సంగతేమిటని యక్షిణిని అడగ 
డానికి వెనక్కు తిరిగి చూశాడు. ఒక్క యక్షిణీ 
కనిపించలేదు. ఆగ్రహావేశంతో ఊగిపోతూ 
అరిచాడు. కానీ , అంతలో అక్కడ యక్షిణుల 
దీవికూడా కనిపించలేదు. బంగారు దండం 
లేకుండా తాను యక్షిణులను చూడలేనన్న 
సంగతిని అతడు అప్పుడు [గ్రవాంచాడు. 

వం! చేతులతో, చెప్పరాని బాధతో ఇల్లు 
చేరిన గ్రిఫితకు ఆతరవాత ఎన్నడూ యక్షిణులు 
కనిపించలేదు! 











శ్రీష్త్రమైన యా 


గొప్ప పండితుడుగా అందరి చేతా కొనియాడ 
బడే చిత్రానందస్వామి, చాలా కాలంగా (గ్రామ 
సేమలకు దూరంగా, ఒక సెలయేటి ఒడ్డున 
గల ఒక అందమైన ఉద్యానవనంలో విద్యాపీఠం 


నిర్వహిస్తున్నాడు. 

ఆయన పదిహేనేళ్ళ వయసులో, విద్యా 

పాసకొద్ద, అనేక ప్రాంతాలు తిరిగి, ఎందరో 

పండితుల వద్ద విద్యాభ్యాసం చేసి, చివరకు 
యాభై ఏళ్ళు నిండుతుండగా, నవద్వీపం 
నుంచి తిరిగి వచ్చాడు. 

ఆయన నడుపుతూన్న సుప్రసిద్ధమైన ఆ 
గురుపీఠంలో ప్రవేశం దొరకడం సామాన్యమైన 
విషయం కాదు. అక్కడ ఐదేళ్ళపాటు నిక్షఐ 
పొంది బయటికి వచ్చిన విద్యార్ధులకు ల 
అస్థాన అలో అయినా సులభంగా మంచి 
ఉద్యోగం దొరికేది. 

ఆ కారణం వల్ల, చుట్టుపక్కల (గ్రామాల 
నుంచే కాకుండా, ఎందరో విద్యార్థులు చాలా 
దూర (ప్రాంతాల నుంచి, చిత్రానంద స్వామి 

గురుపీఠంలో విద్య నభ్యసించేందుకు వచ్చే 
వారు. 

తన దగ్గర శిక్షణ పొందడానికి వచ్చే విద్యార్థుల 
తెలివితేటలనూ, సవుయుస్ఫూర్తిని సర్‌ 
క్షించటానికి, ఆయన వారికి కొన్ని పరీక్షలు 
పెట్టేవాడు. వాటిలో ఉత్తీర్ణులైన వారికి మాత్రమే 
గురుపిఠంలో ప్రవేశం లభించేది. 

ఒకనాటి సాయం సమయ వేళ, పదహా 
రేళ్ళు నిండిన యువకుడొకడు చిత్రానంద 
నం. దర్శించ వచ్చి పాదాలకు నమస్క 
రించి, “గురుదేవా! తమ విద్యాపఠం ప్ర ప్రసిద్ధి 
విని ఎంతో దూరప్రాంతం నుంచి వచ్చాను. 
మీ విద్యాపీఠంలో శిక్షణ పొందే భాగ్యం నాకు 
అను[గ్రూంచవలసిందిగా వేడుకుంటున్నాను, 
అన్నాడు. 

చిత్రానంద స్వామి, ఆ యువకుణ్ణి ఒకటి 
రెండు కణాలు పరీక్షగా చూశాడు. ఆయనకు, 
ఆ యువకుడి ముఖంలో ఎదో అనిర్వచ 
నీయమైన తేజస్సు కనిపించింది. ఎంతో 


జి.సి. జీవి 


వినయంగా చేతులు మోడ్చి నిలబడిన ఆ 
యువకుడితో ఆయన, “విద్యాపీఠంలో చేర్చు 
కునే ముందు ఎవరికైనా పరీక్ష పెడుతుం 
టాను. నేనిప్పుడు, నీకొక చిన్న పరీక్ష పెట్ట 
దలచాను. నేనడిగే ప్రశ్నలకు, నాకు నచ్చిన 
సమాధానం చెప్పామటే, పరీక్షలో నువ్వు ఉత్తీర్లు 
డివైనట్టే!” అన్నాడు. 

“అలాగే, ఆ ప్రశ్న ఏదో అడగండి, గురు 
దేవా!” అన్నాడు ఆ యువకుడు ఏమాత్రం 
తొణకకుండా. 

“సరే! అతి సామాన్యమైన పది ప్రశ్నలు 
అడగమంటావా లేక ఒకే ఒక క్లిష్టమైన ప్రశ్న 
అడగమంటావా? ” అన్నాడు చిత్రానందుడు 
చిరునవ్వుతో. ్క 

““కమించండి, గురుదేవా! గంగిగోవు 
వాలు గరిటెదయినను చాలు, అంటారు కదా, 
పది ప్రశ్నలు అడిగించుకుని, మీ విలువైన 
సమయాన్ని వృథా చేయడం ఉచితం కాదు. 
అందుచేత, ఒకే ఒక క్లిష్టమైన హ్హా అడగండి 
సమాధానం చెప్పడానికి ప్రయత్నిస్తాను," 
అన్నాడా యువకుడు. “ఐతే, తడుముకో 
కుండా వెంటనే సమాధానం చెప్పు. విత్తు 


- ముందా చెట్టుముందా? అని ప్రశ్నించాడు 


చిత్రానంద స్వామి. 

““'చెట్టేముందు, గురుదేవా! అంటూ 
వెంటనే సమాధానమిచ్చాడు యువకుడు 
దృఢ విశ్వాసంతో. 

ఆసమాథధానం విని, చిత్రానందస్వామి కొన్ని 
క్షణాలు ఆశ్చర్యవోతున్నవాడిలా, యువకుడి 
ముఖంలోకి చూస్తూ ఈ జవాబుకు తిరుగు 
లేదన్నట్టుగా - చెట్టే అని ఎలా అంతరూఢిగా 
చెప్పగలవు?” అని మళ్ళీ ప్రశ్నించాడు. 

అప్పుడా యువకుడు, “గురుదేవులు 
మన్నించాలి. నన్ను ఒకే ప్రశ్న అడుగుతాన 
న్నారు. కానీ, తమరు ఇప్పుడు నన్నడిగింది 
రెండో ప్రశ్న. కనక సమాధానం చెప్పవలసిన 
అవసరం లేదని సవినయంగా మనవి చేసు 
కుంటున్నాను, ' అన్నాడు ఎంతో భక్తిగా 
చేతులు జోడించి. 


ఈ జవాబుకు చిత్రానంద స్వామి మొదట 
ఆశ్చర్యపోయినా, తర్వాత చిరునవ్వు నవ్వి 
యువకుడి సూక్ష్మబుద్ధికీ, సమయస్స్ఫూర్తికీ 
ఎంతగానో సంతోషించి, అతణ్డీ ఆ రోజే తన 
విద్యాపఠంలో చేర్చుకున్నాడు. 








పూర్వం ఒకముని సర్వసంగపరిత్యాగి అయి 
అరణ్యంలో తపస్సు చేసుకుంటూ ఉండగా, 
ఒకనాడు ఒక దేవత ప్రత్యక్షమై, మునికి ఒక 
ఫలాన్ని ఇచ్చి, “నీ తపస్సుకు మెచ్చాను. ఈ 
అమరఫలాన్ని చేతిలో ఉంచుకుని నువ్వు 
ఎది కోరుకున్నా సిద్దిస్తుంది, ' అని చెప్పి 
అంతరానముయింది. 

మునికి కోరిక ఎదీ లేదు. అయితే దేవత 
తనకు ఒకపరీక్ష కిద ఈ ఫలాన్ని ఇచ్చి ఉంటుం 
దని ఆయన భావించాడు. దాన్ని ప్రజలకు 
ఉపకరించే విధంగా ఒక ఏర్పాటు చేయ నిశ్చ 
యించి, ఆయన ఆ ఫలాన్ని తీసుకుని రాజు 
వద్దకు వెళ్ళాడు. 

రాజు మునికి తగిన మర్యాదలు చేసి, 
ఆయన వచ్చిన పని అడిగాడు. 

'“రాజా, ఇదొక అమరఫలం. దీన్ని వెల 
ఇచ్చి కొన్నవారికి ఒక్క కోరిక సిద్దిస్తుంది. ఆ 
తరవాత దాన్ని ఇతరులకు తక్కువ వెలకు 
విక్రయించాలి. కోరిక తీరిన అనంతరం ఈ 
ఫలాన్ని ఎవరూ ఒక వారంరోజుల కన్న ఎక్కువ 


కాలం దగ్గిర ఉంచుకోరాదు. ఉంచుకోవటం 
చాలా అపాయం. దిన్ని ముందుగా నికిస్తు 
న్నాను. దీనికెంత వెల ఇస్తావో చెప్పు, ' అని 
ముని అన్నాడు. 

రాజుకు అగత్యంగా తీరవలసిన కోరిక 
ఒకటి ఉన్నది. ఆయనకూ, పారుగురాజుకూ 
చాలాకాలంగా యుద్ధం సాగుతూ ఉన్నది. 
నిష్కర్టగా ఎవరికీ విజయం చేకూరటం లేదు. 
ఇరుపక్షాలకూ బోలెడంత నష్టం మాత్రం 
అవుతున్నది. అందుచేత రాజు ఈ అమర 
ఫలం ద్వారా పారుగురాజుపై విజయం సాధిం 
చాలనుకుని, ఆ పండును లక్త్రవరహాలకు 
కొన నిశ్చయించాడు. 

ముని ఆ పండును రాజుకిస్తూ, “నీ కోరిక 
తీరిన వారం రోజుల లోపల, కొన్న ధర కంటె 
తక్కువ ధరకు దీన్ని ఎవరికైనా అమ్మాలి. న్‌ 
నుంచి కొనేవాడికి కూడా ఈ మాట చెప్పాలి, 
అని లక్షవరహాలూ రాజు నుంచి పుచ్చుకుని, 
వాటిని తీసుకుపోయి పెదసాదలకు దానం 
చేసేసి, తన దారిన తాను అరణ్యానికి తిరిగి 


25 ఏళ్ళనాటి చందనూమ కథ 

వెళ్ళ 
కోసాగాడు. 

అమరఫలం వల్ల రాజుకు అతి త్వరలోనే 
సునాయాసంగా కోరిక సిద్ధించింది. మళ్ళి 
యుద్దం వచ్చినప్పుడు పొరుగురాజు చిత్తుగా 
ఓడిపోయాడు. ఆ రాజ్యం కూడా ఈ రాజుదే 
అయింది. 

విజయం లభించిననాడే రాజు నిండు 
కొలువులో పరమానందంతో అమరఫలాన్ని 
అందరికీ చూపి, దాని మహిమ గురించి వివ 
రించి, కావలిసిన వారికి దాన్ని విక్రయిస్తా 
నన్నాడు. 

ద్తర్ప వ్యాధితో బాధపడుతున్న సామంతు 
డొకడు దాన్ని అమితాసక్తితో తొంబభైవేల 
వరహాలిచ్చి కొని, తన దర్ప వ్యాధి నివారణ 
చేసుకున్నాడు. 


, ఎప్పటిలాగే దీక్షగా తపస్సు చేసు 

వెంటనే అమరఫలం చేతులు మారింది. 
దాని ప్రభావంతో అనేకమందికి అనేక రకాల 
కోరికలు తీరాయి. కొందరికి వాణిజ్యం కలిసి 
వచ్చింది, కొందరు విద్యావంతులయ్యారు, 
అనేకమంది వ్యాధుల నుంచి విముక్తుల 
య్యారు. కోరికలు తీర్చుతున్నకొద్దీ అమర 
ఫలం విలువ కూడా (కవేణా తగ్గుతూ 
వచ్చింది. 

చాలాకాలం గడిచింది. పుష్యార్కుడనే 
వాడికీ పక్షవాతం వచ్చింది. అతను ఒకప్పాడు 
అమరఫలాన్ని కొని తన భార్యను మృత్యు 
ముఖం నుంచి తప్పించాడు. ఆ అవంర 
ఫలం ఇప్పు డెంత వెలలో ఉన్నదని విచారిం 
చగా రెండు కాసులని తెలిసింది. ర0డు 
కాసులిచ్చి దాన్ని కొంటె తన వ్యాధి నయ 
మయ్యాకదాన్ని మరొకరికి ఒకకాసుకే అమ్మాలి. 


చందమామ 


ఇక ఆ మనిషి దాన్ని ఇంకెవరికీ వికయించ 
లేక ప్రమాదంలో పడతాడు. ఇలా అనుకుని 
పుష్యార్కుడు వ్యాధి నివారణకు అవంర 
ఫలాన్ని కొనక, వైద్యుణ్లే నమ్ముకుందా 
మనుకున్నాడు. 

కాని అతని భార్య మాలిని తన భర్తకు 
తఆలియకుండా రెండుకాసు లిచ్చి, తవు 
నౌకరు ద్వారా ఆ ఫలాన్ని తెప్పించి,తన భర్త 
వ్యాధి నయం కావాలని కోరుకున్నది. పుష్యా 
ర్కుడి వ్యాధి తీసేసినట్టు నయమయింది. 
తాను తీసుకున్న మందులే పనిచేశాయను 
కున్నా డతను. 

ఇప్పుడు మాలిని అమరఫలాన్ని ౨వరి 
కన్నా ఒక కాసుకు అమ్మాలి. కాని ఎవరికని 
అమ్మటం? అమ్మితే ఆతరవాత కొన్నవాళ్ళ 
గతేమిటి? బాగా ఆలోచించి అమరఫలాన్ని 
అవ్ముకుండా తన దగ్గిరే ఉంచుకుని సా 
అపాయం వచ్చినా భరించటానికే ఆవెం 
నిశ్చయించుకున్నది.తనకు ప్రమాదం ఐ 
రూపంలో వస్తుందో నన్న బెదురుతో మాలిని 
రోగిప్టిదానిలాగా అయిపోసాగింది. 

నౌకరు ఒకనాడు, ““ఎమండి అమ్మగారూ? 
వంట్లో బాగా లేదా? " అని అడిగాడు. 


“ఇకనేను ఎంతోకాలం బతకనురా!'' అని 
మాలిని చాలా విచారంతో అమరులం గురించి 
చెప్పింది. 

““ఎందుకండీ అమ్మగారూ, మీరు చావ 
టం? అన్నాడు నౌకరు. 

“దాన్నిఎవరికి అమ్మనురా? ఎవరు కొన్నా 
ఇదే చిక్కులో పడతారు. చూస్తూ చూసూ 
ఇంకొకర్ని చంపటం దేనికి? నేనే చస్తాను, 
అన్నది మాలిని, 

నౌకకు నవ్వి, “ఎవరూ చావొద్దు! ఒకకాసుకు 
ఆ అమరఫలాన్ని నాకు అమ్మెయ్యండి,. 
అన్నాడు. 

““ఇంకానయం! నీ కోరిక తీరినాక దాన్ని 
ఇతరులకు ఎలా అమ్ముతావు? అన్నది 
మాలిని. 

“నేనసలు కోరిక కోరితేగద! దాన్ని పెట్టెలో 
దాస్తాను,' అంటూ నౌకరు ఒక కాసు తీసి 
మాలిని కిచ్చి, అమరఫలాన్ని తీసుకుపోయి, 
తన ఇంట్లో కొయ్యపెట్టె అడుగున భద్రంగా 
దాచాడు. 

అటుతరవాత అది ఎమైనదీ తెలీదు. 
కొంతకాలమయ్యాక చూస్తే దాని జాడ కని 
పించలేదు. 





చందవమూము 

నారాతాశాంతకపుడు లవపంంతో నూధపత 
లీదసీయాడ లాజ్వాభెకారం. చేదు దయయకోవాలంి 
అలాటవడసాగాయ.. అడు పలికు . ముంత మానో 
వేందుడ్త హాతమార్రిడానిో వపలయిల్హాం వేశాడు. 
ఎసంతుదనో యునకుడు వ్రాతిచోస్తున్సాడని తొలిసి 


ఊతనిోో మరణళిష్‌ విభించాయ. అయితే, 
అజ్ఞాత యువరాజు ఆక! 
వా సాహస న లో నాం 
ళా 











వ వ్‌ వ్రు ఆతర్హ 
మ బోలె లెబుసుక దానే ప 

పుణ్యముంటుంది. మా 
మౌనాన మమ్మల్ని ప్రశాంతంగా 
బళతకనివ్వుండి! 


బయిల్‌ సాచుంతాలావుచు చూడడానికే 
బయటలుదేరాడయా. 

ఆదతాచె, 


జ 


స్వామీ, మొదట ఒళ్ళు తుడుదుకోండి. 
తరవాత మాట్లాడ 


నో 
గో 


త రర 


య క | 
అటే న్కు 
చొుతమమరతా 


నుం 
కు 


న 
ల 


రాజధా 


ణే 


ట్ర 
గి 
(0 
గే 
జే 
| 
లనే 
| 
శి 


జ్‌ 
శ్‌ 


తి ట్‌ £ 


0 గందిలిబొ 


దెసేయటు 
ఫి[బ్రవరి 2004 


మద్‌ బే 


క్‌ 


ఖాది; 








పజొయాచంత యువి వతతహోరొంి తీ 
కె బ్‌ జ్‌ ( ణా 
సుఖిదెల్రైడేతీ మూసాడు. 





శిశువుగొవున్ను 
యువరాజు నాదగ్గరే 


ఎవరన్దుడె తెలియకుండా 
పెరగాలి. నొ ద్‌గ్గర 
ఉండడమే వేమం. 
ఆయనమీద శత్రువుల 
న 151 కి భో 
అడ పడకూడదు. ఎ న క. ఆనతి ప్రకారం 
| దానిని భద్రంగా కాపాడుతాను. 
గ 


" దొనిసని యువరాజుకు 
| చేను ఎప్పుడు 
అప్పగించాలి? అదినా 

వద్ద ఉన్నట్టు 
ఆయనక్తెలా 
తెలుస్తుంది కై 


గి వ టు 
జం! టా 
క అక శాత 


మ 


త 
. ఇ! [క /. 


కకానాలా జా 
న లాం 

జట! “వేలో. 

రో ల. 


“క కా 
టం. 

లి 


ల్‌ 


టే 


ర 


/ 


శ్ర 


(న్ని 


ఖీ 


జో 


శ్‌ మము శ 


ఎజ్జానం వష. వినోదం వస్‌ వికాసం లాలో 


విజ్ఞాన వీచికలు 
ఉప్తు - దాహాం 


ఉప్పు కాస్త ఎక్కువగా ఉన్న ఆహార పదార్థాలను 
తిన్నప్పుడు మనకు నీళ్ళు మరింత ఎక్కువ తాగాలని 
పిస్తుంది. ఉప్పు, ఎక్కువ దప్పికను పుట్టిస్తుందన్న 
విషయం మనకందరికీ అనుభవమే. 

ఇలా ఉప్పు దాహాన్ని ఎందుకు ఎక్కువ చేస్తుందో 
తెలుసా? సమాధానం చాలా సులభం. ఉప్పుకు 
నీటిని పీల్చుకునే గుణం ఉంది. మనం తిన్న 
ఆహారంలోని ఉప్పు, మనశరీరంలోని కణజాలం 
లోని ఉప్పును పీల్చుకుంటుంది. ఆహారంలో ఉప్పు 
ఎక్కువైనప్పుడు, అది ద్రవరూపంలో మూత్ర 
పిండాలను చేరుకునేలోగా మన శరీరకణాల నుంచి 
పల్చుకునే ఉప్పు పరిమాణం కూడా అందులో 
ఎక్కువగానే ఉంటుంది. 


శరీరకణజాలంలో నీరు తగ్గినప్పుడు అవి, 
ఎక్కువ నీరు కావాలని నాలుకకూ, గొంతుకూ సంకే 
తాలు పంపుతాయి. అదే దాహం అన్నమాట! 





వ! 


లో అతో 





పక్షులు ఎందుకు చెట్లపై గూళ్ళు కడతాయో 
మిరెప్పుడైనా ఆలోచించారా? 

గుడ్డు పొదిగి, పిల్లలు వెలుపలికి వచ్చి 
నప్పుడు అవి ఇతర ప్రాణులకు ఆహారం కాఠకూ 
డదన్న భద్రతాభావం కారణంగానే అవి చెట్లపై 
గూళ్ళు కడతాయి. 

రెక్కలురాని చిన్న పిల్లలు ఎగరలేవుగనక, 
అవి శత్రువులకు సులభంగా దొరికిపోగలవు. 

గూళ్ళు చెట్లపై ఉన్నప్పటికీ, పిల్లి సుల 
భంగా చెట్లెక్కి పక్షి పిల్లల్ని పట్టి తినేస్తూ 
ఉంటుంది. 

జంతువుల బరువుకు నిలవలేని ఎత్తయిన 
కొమ్మల్లో అయితే, మరీ క్షేమమనుకుని కొన్ని 
తెలివైన పక్షులు చిటారు కొమ్మల్లో గూళ్ళు 
కడుతూ ఉంటాయి. 

తమకు వీలైనంత జాగ్రత్తగా పక్షులు గూళ్ళను 
కట్టుకుంటాయి! 





లో లం ణి! 


కన ం ఎ 
౨ంజ్హానం + ఎ స్టిం ౨౬ ఈ ణకొాసం ౨4 
మీకు తెలుసా? .. ర లోకజ్టానం 
ఎవరైనా గురకపెట్టి నిద్రపోతూంటే, వాళ్ళకు జంతు ప్రపంచం-క్విజ్‌ 


హాయిగా ఉంటుందే తప్ప, అదే గదిలో పడు 
కున్న వారికి మాత్రం నిద్రాభంగం కాక తప్పదు. 
గురక హేళనచేయ తగ్గ విషయం కాదు. 1. ఒకసారి పడుకున్న 


నిజానికి అదొక తీవ్ర సవుస్య. ముఖ్యంగా పడకను రెండవసారి 
అలాంటి వారి దాపుల్లో పడుకుని నిద్రపోయే ఉపయోగించని 
వాళ్ళకు మరీ పెద్ద సమస్య, జంతువు ఏది? 





అయినా ఈ గురక ఎందుకు వస్తుంది? 


జలుబు, అలెర్జి మొదలైన కారణాల వల్ల గొంతు 2. [గీకు సెనికులు జక 


జలజంతువ్చున్సు చూసి 
మత్స్యకన్య అని 
పొరబడ్డారు. ఆ 
జంతువు పేరేమిట్రి? 





ఎ 





| త ప్రకృతిలోనే బ్లత్రర్ర 
భాగంలోనూ ముక్కు ద్వారంలోనూ ఎదైనా 


జంతువులను చంపిత్రి 
అడ్డు ఏర్పడితే నిద్రపోయేప్పుడు గురక రావచ్చు. బాలా తెలివైన బలంగ 
ప్రాణి? 


వెల్లకిలా పడుకున్న వాళ్ళకి మామూలుగా 
గురక వస్తుంది. ఈ భంగిమలో పడుకుంటే కుది 
దవడ బాగా తెరుచుకుంటుంది. ఆ కారణంగా 
' నోటితో శ్వాసించడం వల్ల లోపలికి వెళ్ళే గాలికి, 
వచ్చేగాలికి చిరునాలుక కదులుతుంది. దాంతో 
గురక ఆరంభమవుతుందన్న మాట! 





(సమాధానాలు 66వ పేజీలో” 


చర్పిద్తన్ధూను జ్ర ఐం ల ట్‌ శోఏదివర్ల్సం 04 


వ్య 


ఈ ఫోటోలకు ఒక్క మాటలోగాని, 
చిన్నవాక్యంలోగాని వ్యాఖ్యలు రాయగలరా? 
రెండు వ్యాఖ్యలకూ సంబంధం ఉండాలి. 





రు న ప్త నృకార్యుపేన రాసి ఈ నెల 25వ తేదీలోగా మాకు అందేలా పంపాలి. పోటీ 

ఫలితాలు ఎప్రిల్‌ 2004 సంచికలో ప్రచురిస్తాం. ఉత్తమమైన వ్యాఖ్యకు రూ. 100 బహుమానం. 
ఫోటో వ్యాఖ్యల పోటీ: చందమామ, 82, డిఫెన్స్‌ ఆఫీసర్స్‌ కాలనీ, 
ఈకాట్టుతాంగల్‌, చెన్నయ్‌ -600 097. 





నందన 
అణి నక నెల పోటీ ఫలితాలు 


పి. యల్‌. కీర్తి 
డా/ఆఫ్‌, పి.వి.(యల్‌. నారాయణ 
15-34, కార్వేటినగరం రోడ్‌ మొదటి ఫొటో : బొమ్మకు భలే సింగారం! 
పుతూరు- 51/7 583, చిత్తూరు జిల్లా (ఆం. ప్ర) రెండవ ఫోటో :-వినోదానికి ఇది సింహడథ్వారం!! 





సమాధానాలు 
1. గొరిల్లా. రోజూ పడక తయారుచేసుకుంటుంది. 
2. డుగాంగ్‌. 
3. చూడగలవు. మనం చూడలేని అల్ర్హ్రావయొలెట్‌ రంగును ఈగలు చూడగలవు. 
4. మానవుడు. 
5. దాదాపు 40 జాతుల కీటకాలు ఉన్నాయి. 

